



भारत ने पाकिस्तान को 7 विकेट से हराया

एशिया कप : कप्तान सूर्यकुमार ने छक्का लगाकर जिताया, पाकिस्तानी खिलाड़ियों से हाथ नहीं मिलाया

बहुता राजस्थान

नई दिल्ली (एजेसी)। भारत ने एशिया कप के छोटे मैच में पाकिस्तान को 7 विकेट से हरा दिया। टीम ने 128 रन का टारगेट 16वें ओवर में 3 विकेट खोकर हासिल कर लिया। पाकिस्तान ने दुबई इंटरनेशनल स्टेडियम में टॉस जीतकर बल्लेबाजी चुनी और 9 विकेट खोकर 127 रन बनाए। मैच जीतने के बाद भारतीय खिलाड़ियों ने पाकिस्तानी खिलाड़ियों के साथ हाथ नहीं मिलाया। इससे पहले टॉस के बाद भी कप्तान सूर्यकुमार यादव ने पाकिस्तान के कप्तान सलमान अली आगा से हाथ नहीं मिलाया था। ग्रुप-ए के इस मुकाबले में भारतीय गेंदबाजों ने पावरप्ले से ही दबाव बनाया और आखिरी तक पाकिस्तानी बैटर्स को उबरने का मौका नहीं दिया। साहिबजादा फरहान (40 रन) और शाहीन अफरीदी (33 रन) के अलावा कोई बल्लेबाज खास प्रदर्शन नहीं कर सका। कुलदीप यादव ने 3 विकेट झटकें। जसप्रीत बुमराह और अक्षर पटेल को 2-2 विकेट मिले। एक-एक विकेट हार्दिक पंड्या और वरुण चक्रवर्ती के खाते में आया। भारतीय टीम की ओर से ओपनर अभिषेक शर्मा और तिलक वर्मा ने 31-31 रन की पारियां खेलीं। जबकि कप्तान सूर्यकुमार यादव ने नाबाद 47 रन बनाए। सूर्या-तिलक के बीच तीसरे विकेट के लिए 56 रनों की अहम साझेदारी हुई। पाकिस्तान से सईम अयूब ने तीनों विकेट लिए। इस जीत के साथ भारत पॉइंट्स टेबल में टॉप पर कायम है और टीम के सुपर-4 में पहुंचने के चांस भी बढ़ गए। वहीं पाकिस्तान को अगले राउंड में एंट्री करनी है तो UAE के खिलाफ आखिरी मैच जीतना ही होगा।



सूर्या ने जड़ा विजयी छक्का: बता दें कि भारतीय कप्तान सूर्यकुमार यादव ने अपना बर्थ-डे बेहद स्पेशल मनाया और विजयी छक्का जमाया। सूर्या ने सुफियान मुकीम की गेंद पर मिडविकेट के ऊपर से छक्का जमाया। भारतीय कप्तान ने

37 गेंदों में पांच चौके और एक छक्के की मदद से नाबाद 47 रन बनाए। भारतीय टीम इस जीत के साथ ग्रुप-ए में शीर्ष पर बरकरार है। **भारतीय सेना को समर्पित जीत:** भारतीय टीम के कप्तान सूर्यकुमार यादव ने पाकिस्तान

पर मिली जीत को सेना को समर्पित किया। सूर्या ने मैच के बाद कहा, 'हम पहलगाम हमले के पीड़ित परिवार वालों के साथ खड़े हैं और उनके साथ संवेदना व्यक्त करते हैं। हम आज की अपनी इस जीत के अपनी सेना को समर्पित करना चाहते हैं।'

भारत-पाकिस्तान मैच का विरोध

जयपुर में LED टीवी तोड़े:पाकिस्तान और आतंकवाद का पुतला दहन किया; कांग्रेस नेता बोले- रेस्टोरेंट में मैच नहीं चलने देंगे



भारत और पाकिस्तान के बीच मैच से पहले राजस्थान में विरोध शुरू हो गया है। रविवार शाम जयपुर के अमर जवान ज्योति पर कांग्रेस प्रदेश खेल प्रकोष्ठ के प्रदेश अध्यक्ष अमीन पठान के नेतृत्व में बड़ी संख्या में युवाओं ने विरोध प्रदर्शन किया। इस दौरान प्रदर्शनकारियों ने पाकिस्तान और आतंकवाद का पुतला दहन कर LED टीवी फोड़कर विरोध जताया गया। इससे पहले अमीन पठान ने दिन में कहा था कि किसी भी सिनेमा हॉल या फिर रेस्टोरेंट ने भारत पाकिस्तान के बीच मैच का प्रसारण किया। हम वहां टीवी फोड़ देंगे। किसी भी सूरत पर मैच नहीं चलने देंगे।

आमरण अनशन पर बैठे नरेश मीणा ने समर्थकों को पीटा



बहुता राजस्थान

जयपुर। जयपुर में शहीद स्मारक पर पिछले 3 दिनों से आमरण अनशन पर बैठे नरेश मीणा रविवार को अपने समर्थकों पर ही नाराज हो गए। मीणा ने अपने समर्थकों को लात और चांटे मार दिए। इससे वहां मौजूद लोग भी सकते में आ गए। दरअसल, झालावाड़ हादसे के पीड़ितों को न्याय दिलाने के लिए नरेश मीणा पिछले 3 दिनों से आमरण अनशन पर बैठे हुए हैं। रविवार को नरेश मीणा अकेले बैठे थे। उनके कुछ समर्थक एक पेड़ की छांव में जाकर बैठ गए। इस दौरान नरेश मीणा ने उनको बुलाया। जब समर्थक उनके पास नहीं पहुंचे तो नरेश मीणा गुस्से में उनके पास गए और उन्हें पीट दिया। इस विवाद पर नरेश मीणा ने अपना पक्ष रखते हुए कहा- मैं आमरण अनशन पर बैठा हूँ, लेकिन मेरे समर्थक पेड़ की छांव में बैठे थे। मैंने अपने समर्थकों को बार-बार बुलाया, लेकिन वे नहीं उठे। इसके बाद मैंने कुछ को चांटे तो कुछ तो लात मारी। यही मेरा तरीका है, मैं इसी अंदाज में काम करता हूँ। नरेश मीणा से थपड़ खाने वाले मुकेश ने अपना पक्ष रखते हुए कहा- आज मेरी गलती थी। मैं पेड़ की छांव में बैठा था। भविष्य में ऐसी गलती नहीं होगी। जो लोग इस थपड़ पर विवाद करना चाह रहे हैं। वह लोग बेवजह विवाद पैदा नहीं करें। अगर नरेश मीणा मेरी जान भी ले लेंगे, तो भी मुझे कोई दिक्कत नहीं होगी।

जयपुर में रिंग रोड से गिरी कार, 7 की मौत

अस्थि विसर्जन कर हरिद्वार से लौट रहे थे दो परिवार, 16 फीट नीचे पानी में गिरी गाड़ी



बहुता राजस्थान

जयपुर। जयपुर में एक कार बेकाबू होकर रिंग रोड से नीचे गिर गई। हादसे में कार सवार दो परिवार के सात लोगों की मौत हो गई। हादसा शिवदासपुरा थाना इलाके में प्रहलादपुरा के पास शनिवार देर रात हुआ। रविवार दोपहर करीब 12:30 बजे अंडरपास में भरे पानी में क्षतिग्रस्त कार उलटी पड़ी दिखाई दी। लोगों ने कार देखकर पुलिस को सूचना दी। मौके पर पहुंची पुलिस ने क्रेन की मदद से कार को बाहर निकाला तो चौंक गई। कार में 7 लोगों के शव थे। पुलिस ने कार में फंसे शवों को निकाला। महात्मा गांधी हॉस्पिटल की मॉर्च्युरी में पोस्टमॉर्टम के बाद शव परिजनों को सौंप दिए। **हरिद्वार में अस्थि विसर्जन कर लौट रहे थे:** SHO सुरेंद्र सेनी ने बताया- वाटिका सांगानेर निवासी रामराज वैष्णव (38), पत्नी मधु (36) और बेटे रुद्र (14 महीने) और फुलियाकलां (भीलवाड़ा) निवासी उनके रिश्तेदार अशोक वैष्णव उर्फ कालूराम (47), उनकी पत्नी सीमा देवी (45), बेटे रोहित (23) और पोते गजराज (3) की मौत हो गई। रामराज टैक्सो चलाते थे। उनके चार बेटे और हैं। कालूराम के पिता का निधन हो गया था। शुक्रवार को तीथे की बैठक के

बाद दोनों परिवार के सात लोग अस्थि विसर्जन के लिए हरिद्वार गए थे। वे अस्थि विसर्जन कर देर रात कार से जयपुर लौट रहे थे। शिवदासपुरा इलाके में प्रहलादपुरा के पास रिंग रोड पर ओवर स्पीड कार बेकाबू होकर डिवाइडर से टकराई। इसके बाद रिंग रोड से 16 फीट नीचे अंडरपास में भरे पानी में गिर गई। पुलिस ने बताया कि रिंग रोड पर डिवाइडर के बीच करीब 20 फीट खाली जगह है। इसके बीच में से कार नीचे पानी में गिरी थी।

स्पीड में कार डिवाइडर से टकराकर गिरी

पुलिस की प्रथम दृष्टया जांच में आया है कि हादसे के समय कार स्पीड में थी। झपकी आने से डिवाइडर के बीच में बने पार्सिंग से टकराकर कार नीचे अंडरपास में गिर गई। रात का समय होने के कारण इस बारे में पता नहीं चल सका।

डिवाइडर के बीच खाली जगह में गिरी कार

पुलिस ने बताया कि रिंग रोड पर डिवाइडर के बीच करीब 20 फीट खाली जगह है। इसके बीच में से कार नीचे पानी में गिरी थी। दोपहर करीब 12:30 बजे एक राहगीर वहां से निकला, जिसने कार को पानी में देखा। पानी में होकर कार के पास



पहुंचने पर लाशें दिखाई दीं। इसके बाद शिवदासपुरा थाना पुलिस मौके पर पहुंची। पुलिस ने क्रेन की मदद से करीब एक घंटे की मशक्कत कर सभी शवों को कार से बाहर निकाला। रामराज और अशोक दोनों के शव डैशबोर्ड के नीचे फंसे थे।

Tariq : 9509674415

Mahi Car Decor

- Seat Covers • Floor Mats
- Android Players • Speakers
- Center Locking • Power Windows
- Perfumes • Ambience Light

Manufacturer of Car Seat Covers



Chacha Complex, Jalupura Link Road, M.I.Road, Jaipur

सम्पादकीय

मणिपुर में शांति की उम्मीद, प्रधानमंत्री मोदी का महत्वपूर्ण दौरा

पहुँच गए तो भी विपक्ष की ओर से तरह-तरह के सवाल उठाए जा रहे हैं और राहुल गांधी तो यह कह रहे हैं कि मुद्दा प्रधानमंत्री का मणिपुर जाना नहीं, बल्कि वोटर चोरी है। यह हास्यास्पद है। इसका अर्थ है कि प्रधानमंत्री के मणिपुर न जाने को बेवजह तूल दिया जा रहा था।

जो भी हो, प्रधानमंत्री का मणिपुर जाना इसका संकेत है कि वहां ऐसे उपाय कर लिए गए हैं, जिससे स्थायी शांति का मार्ग प्रशस्त हो। ऐसा ही हो, इसके लिए राज्य प्रशासन को भी सचेत रहना होगा और केंद्र सरकार को भी। इस

सिलसिले में यह भी देखना होगा कि हिंसा और जातीय वैमनस्य के चलते बड़ी संख्या में जो लोग विस्थापित हुए, वे अपने घरों को लौट सकें।

मणिपुर में ऐसा माहौल बनाना सबकी प्राथमिकता होनी चाहिए, जिससे कुकी और मैतेई समुदाय के लोग एक-दूसरे के इलाकों में जा भी सकें और जरूरत पड़ने पर रह भी सकें। यह संतोषजनक है कि मणिपुर अब शांत है, लेकिन दोनों बड़े समुदायों कुकी और मैतेई में अभी भी मतभेद कायम हैं।

मणिपुर में स्थायी शांति के लिए म्यांमार से होने वाली घुसपैठ पर भी लगाम लगानी होगी और वहां से होने वाली मादक पदार्थों की तस्करी पर भी। चूंकि मणिपुर राजनीतिक स्थायित्व से वंचित है, इसलिए इसे भी दूर करने की चिंता करनी होगी। फिलहाल यहां राष्ट्रपति शासन लागू है और चूंकि विधानसभा निर्लंबित है, इसलिए भविष्य में सरकार गठित होने के आसार हैं, लेकिन सरकार ऐसी होनी चाहिए, जिसे सभी वर्गों का भरोसा हासिल हो। स्पष्ट है कि भावी सरकार के गठन में दलगत राजनीतिक हितों से अधिक मणिपुर की शांति को महत्व दिया जाना चाहिए। अब जब प्रधानमंत्री मणिपुर में शांति और विकास सुनिश्चित करने पर जोर दे रहे हैं, तब फिर यह भी आवश्यक है कि उन कारणों के निवारण की भी कोशिश हो, जिनके चलते इस राज्य में हिंसा भड़की थी।

आज का इतिहास

बढ़ता राजस्थान

15 सितंबर की महत्वपूर्ण घटनाएँ

- 1812 - नेपोलियन के नेतृत्व में फ़्रांसीसी सेना मास्को के क्रैमलिन पहुंची।
- 1959 - भारत की राष्ट्रीय प्रसारण सेवा दूरदर्शन की शुरुआत।
- 1982 - लेबनान के निर्वाचित राष्ट्रपति बशीर गोमायेल की पदासीन होने के पूर्व ही बम विस्फोट में हत्या।
- 1894- प्योगयांग की लड़ाई में जापान ने चीन को करारी मात दी।
- 1916 - प्रथम विश्व युद्ध में पहली बार सोमे की लड़ाई में टैंक का इस्तेमाल किया गया।
- 1948 - स्वतंत्र भारत का पहला ध्वजपोत आईएनएस दिल्ली वंबई(अब मुंबई) के बंदरगाह पर पहुंचा।
- 1959 - भारत की राष्ट्रीय प्रसारण सेवा दूरदर्शन की शुरुआत हुई।
- 1971 - हरी-भरी और शांति पूर्ण दुनिया के निर्माण के लिए प्रतिबद्ध ग्रीन पीस की स्थापना की गई।
- 1981 - वानुअतु संयुक्त राष्ट्र संघ का सदस्य बना।
- 2000 - सिडनी में 27वें ओलम्पिक खेलों का शुभारम्भ।
- 2001 - अमेरिकी सीनेट ने राष्ट्रपति को अफगानिस्तान पर सैनिक कार्रवाई की मंजूरी दी।
- 2002 - न्यूयार्क में संयुक्त राष्ट्र महासभा की बैठक के अवसर पर भारत, चीन एवं रूस के विदेश मंत्रियों की बैठक आयोजित, थाईलैंड के सट्टाहिम में श्रीलंका सरकार व सिट्हे के बीच सीधी वार्ता शुरू।
- 2003 - सिंगापुर के मुद्दे पर विकासशील देशों के भडक उठने से डब्ल्यूटीओ वार्ता विफल।
- 2004 - ब्रिटिश नागरिक गुरिंदर चड्ढा को 'दूमैन आफ़ द ईयर' सम्मान।
- 2008 - क्लाम्पटन गीब्स ने अमेरिका की एमएसआई ग्रुप कंपनी का अधिग्रहण किया।
- 2009 - बंगलूर के मुंदिर शिवराजी ने सब जूनियर बिलियर्ड्स का खिताब जीता। पेनसुला फाउंडेशन के चेयरमैन सुब्रतो चटोपाध्याय 2009-10 के लिए 'आडिट ब्यूरो ऑफ सर्फ़ुलेशन' के अध्यक्ष चुने गये।
- 15 सितंबर को जन्मे व्यक्ति
- 973 - अलबेरूनी - एक फ़ारसी विद्वान् लेखक, वैज्ञानिक, धर्मज्ञ तथा विचारक।
- 1861 - मोक्षगुंडम विश्वेश्वरैया- इंजीनियर, वैज्ञानिक और निर्माता।
- 1876 - शरत चंद्र चट्टोपाध्याय- भारतीय उपन्यासकार।
- 1926 - अशोक सिंघल - 'विश्व हिन्द परिषद' (विहिप) के अध्यक्ष थे।

विशेष आलेख



डॉ नयन प्रकाश गांधी

स्व

च्छता परम ज्ञान, स्वच्छत्वे देवता स्थिता॥ अथांत, स्वच्छता ही सबसे बड़ा ज्ञान और पुण्य है, और देवताओं का वास ही स्वच्छता में होता है।' यह प्राचीन उक्ति आज माननीय प्रधानमंत्री नरेंद्र मोदी के नए स्वर्णिम देदीप्यमान भारत एवं साथ ही प्रदेश के यशस्वी मुख्यमंत्री भजनलाल शर्मा के विकसित राजस्थान समृद्ध राजस्थान के सबसे महत्वपूर्ण अभियानों में से एक के महत्व को प्रकट करती है। संपूर्ण भारत देश में राजस्थान,अपनी ऐतिहासिक और सांस्कृतिक विरासत के लिए तो प्रसिद्ध है ही ,साथ ही अब स्वच्छता के क्षेत्र में भी एक नई पहचान बनाने के लिए दृढ़ संकल्पित है। राज्य सरकार ने प्रदेश को स्वच्छता रैंकिंग में शिखर पर ले जाने का महत्वाकांक्षी लक्ष्य रखा है देश के प्रख्यात युवा प्रबंधन एवं पब्लिक पॉलिसी एक्सपर्ट डॉ.नयन प्रकाश गांधी का मानना है कि, राजस्थान के स्वच्छता अभियान ने बीते वर्षों में सराहनीय छलांग लगाई है। शहरी और ग्रामीण इलाकों में सफ़ाई, शौचालय निर्माण, कचरा छँटाई, और सामुदायिक पहल लगातार मजबूत हो रही है। मुख्यमंत्री भजनलाल शर्मा की अगुवाई में 'स्वच्छता ही सेवा', पौधारेरण, महिला-आधारित पिंग टॉयलेट्स तथा स्मार्ट सिटी में वेस्ट-सेमेगेशन जैसे नवाचार प्रशंसनीय हैं, लेकिन राज्य को अब अगले स्तर का कठोर रोडमैप चाहिए। भारत देश



के सभी राज्यों के समुचित विकास एवं समृद्धि की दृष्टि से 2 अक्टूबर 2014 को देश के यशस्वी प्रधानमंत्री नरेंद्र मोदी द्वारा शुरू किया गया 'स्वच्छ भारत मिशन' केवल एक सरकारी योजना नहीं, बल्कि एक जन आंदोलन बन गया। इसका उद्देश्य महात्मा गांधी के स्वच्छ भारत के सपने को साकार करना था, जिसमें 'खुले में शौच से मुक्ति , ठोस और तरल अपशिष्ट का वैज्ञानिक प्रबंधन, और नागरिकों में स्वच्छता के प्रति व्यवहारागत परिवर्तन लाना शामिल था। इस राष्ट्रव्यापी अभियान ने राज्यों के बीच एक स्वस्थ प्रतिस्पर्धा को जन्म दिया, जिससे स्वच्छता के मानकों में अभूतपूर्व सुधार देखने को मिला। इसी पृष्ठभूमि में राजस्थान ने भी अपनी स्वच्छता की कहानी लिखनी शुरू की।

भजनलाल सरकार का विजन- ‘स्वच्छ राजस्थान, स्वस्थ राजस्थान’ राजस्थान में मुख्यमंत्री भजनलाल शर्मा के नेतृत्व वाली सरकार ने स्वच्छता को अपनी प्रमुख प्राथमिकताओं में शामिल किया है। सरकार का विजन स्पष्ट है - केवल सतही सफाई नहीं, बल्कि एक ऐसी स्थायी व्यवस्था का निर्माण करना जहाँ स्वच्छता हर नागरिक की आदत और हर संस्थान की जिम्मेदारी बन जाए। इस दिशा में कई महत्वपूर्ण कदम उठाए गए हैं-

■ प्रशासनिक जवाबदेही- हाल ही में, भजनलाल सरकार ने अधिकारियों को चार दिन गांवों में रुकने का निर्देश दिया है। यह पहल जमीनी स्तर पर स्वच्छता की स्थिति का जायजा लेने, स्थानीय समस्याओं को समझने और उनका तत्काल समाधान

सुनिश्चित करने के लिए एक क्रांतिकारी कदम है।

■ जन-आंदोलन पर जोर-‘स्वच्छता ही सेवा’ जैसे अभियानों के माध्यम से सरकार सामुदायिक भागीदारी को प्रोत्साहित कर रही है, जिसमें नागरिक, स्वयंसेवी संस्थाएं और सरकारी विभाग मिलकर सफाई अभियान चलाते हैं।

■ नवाचार और विशेष पहल- महिलाओं की गरिमा और सुविधा को ध्यान में रखते हुए पिंग टॉयलेट्स का निर्माण और स्मार्ट शहरों में कचरा पृथक्करण पर विशेष ध्यान देना, सरकार की दूरदर्शी सोच को दर्शाता है। गांवों और शहरों की स्वच्छता- राजस्थान की प्रतिगति राजस्थान ने ग्रामीण और शहरी, दोनों क्षेत्रों में स्वच्छता के मोर्चे पर उल्लेखनीय प्रगति की है।

ग्रामीण स्वच्छता: राज्य के लगभग 98प्रतिशत गाँव खुले में शौच से मुक्त प्लस घोषित हो चुके हैं। इसका अर्थ है कि इन गांवों ने न केवल खुले में शौच की प्रथा को समाप्त किया है, बल्कि ठोस और तरल अपशिष्ट प्रबंधन की दिशा में भी महत्वपूर्ण कार्य किया है। ग्रामीण क्षेत्रों में व्यक्तिगत शौचालयों की पहुँच 94 प्रतिशत तक पहुँच गई है, जो एक बड़ी उपलब्धि है। ग्रामीणों के स्वास्थ्य और जीवन की गुणवत्ता में सुधार हेतु मल-कीचड़ प्रबंधन, रे जल प्रबंधन और ठोस अपशिष्ट प्रबंधन में राज्य तेजी से आगे बढ़ रहा है।

शहरी स्वच्छता: शहरी क्षेत्रों में आधुनिक सुविधाओं वाले सार्वजनिक शौचालयों का निर्माण तेजी से हो रहा है। हाल ही के स्वच्छता सर्वेक्षण 2024 के

नतीजे उत्साहजनक रहे हैं।

■ जयपुर ग्रेटर नगर निगम को देश में 16वाँ स्थान और जयपुर हैरिटेज को 20वाँ स्थान मिला।

■ डूंगरपुर सुपर स्वच्छता लीग सिटी के तौर पर पहले स्थान पर रहा, जो छोटे शहरों के लिए एक मिसाल है।

■ राज्य के कुल 240 निकायों ने सर्वेक्षण में भाग लिया, जिनमें से अधिकांश की रैंकिंग में पिछले साल की तुलना में सुधार हुआ है।

चुनौतियों का पहाड़- हम नंबर एक की दौड़ में क्यों पिछड़ रहे हैं ?

तमाम उपलब्धियों के बावजूद, राजस्थान को नंबर एक बनने की राह में कई गंभीर चुनौतियों का सामना करना पड़ रहा है, विशेषकर जयपुर और कोटा जैसे स्मार्ट शहरों में।

■ कचरा प्रबंधन की कमजोर व्यवस्था- जयपुर और कोटा जैसे बड़े शहरों में सबसे बड़ी चुनौती कचरे के विशाल पहाड़ों का निस्तारण है। स्रोत पर कचरे को गोला, सूखा और खतरनाक श्रेणियों में अलग करने की प्रक्रिया अभी भी 100प्रतिशत लागू नहीं हो पाई है। कोटा में नांता स्थित ट्रेनिंग ग्राउंड और जयपुर के आसपास के डंपिंग यार्ड स्थानीय निवासियों के लिए स्वास्थ्य का गंभीर संकट पैदा कर रहे हैं।

■ जल संकट का प्रभाव: राजस्थान एक सूखा-प्रभावित राज्य है। कई क्षेत्रों में पानी की कमी के कारण शौचालयों का नियमित उपयोग और सार्वजनिक स्थानों की धुलाई प्रभावित होती है, जो स्वच्छता प्रयासों को बाधित करती है।

■ नागरिक अनुशासन और जन-सहभागिता का अभाव: इंदौर की सफलता का सबसे बड़ा रहस्य वहां के नागरिकों का अनुशासन है। इसके विपरीत, राजस्थान के शहरों में सार्वजनिक स्थानों पर कूड़ा फेंकने, प्लास्टिक का उपयोग करने और नियमों का उल्लंघन करने की प्रवृत्ति अभी भी व्यापक है। जन-सहभागिता अक्सर केवल सरकारी अभियानों तक सीमित रह जाती है, दैनिक आदत नहीं बन पाती।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ़ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानांतरण हमें संताप और बातचीत में लाभ प्रदान करेगा



मेघ

आज आपको अपने खर्चों पर नियंत्रण रखने का आवश्यकता है, तभी आपकी आर्थिक स्थिति मजबूत हो सकेगी। परिवार वालों के साथ समय बिताने से जो टेंशन भी, तो वह भी कम होगी। भाई और बहनों से आपकी खूब पटेगी।



वृष

आज का दिन आपके लिए तरक्की की राह पर आगे बढ़ने के लिए रहेगा। आप जिस काम में हाथ डालेंगे, उसमें आपको सफलता अवश्य मिलेगी। आपको संतान सफल की ओर से कोई खुशखबरी सुनने को मिल सकती है।



मिथुन

आज का दिन आपके लिए संघर्षों से भरा रहेगा। आपके कामों में कुछ रुकावट आएंगी, जो आपकी टेंशन को बढ़ाएंगी। आपको किसी भी मामले को थोड़ा धैर्य से निपटना होगा। आपकी कोई गलती आपको टेंशन दे सकती है।



कर्क

आज का दिन आपके लिए ऊर्जावान रहने वाला है। आपको धन कमाने के लिए नए-नए अफसर मिलेंगे। आप अपनी योजनाओं पर पूरा ध्यान लगाए और रुपये पैसे को लेकर कोई मामला यदि अटका हुआ था, तो वह भी दूर हो सकता है।



सिंह

आज का दिन आपके लिए उतार-चढ़ाव से भरा रहने वाला है, इसलिए आप कोई निवेश बहुत ही समझदारी से करें और अपने खर्चों को थोड़ा कंट्रोल करने की कोशिश करें।



कन्या

आज का दिन आपके लिए धैर्य और साहस से काम लेने के लिए रहेगा। आपको कुछ अनजान लोगों से दूरियां बनाकर रखनी होंगी। वैवाहिक जीवन में कुछ चुनौतियां आएंगी। संतान आपको उम्मीदों पर खरी उतरेगी।



तुला

आज का दिन आपके लिए खुशनुमा रहने वाला है। आप अपनी आर्थिक स्थिति को मजबूत करने के लिए जो कदम उठाएंगे, उसमें आपको सफलता अवश्य मिलेगी। आपको किसी पुरानी गलती से सबक लेना होगा और नौकरी में आपको प्रमोशन आदि मिलने से आपका मन काफी खुश रहेगा।



वृश्चिक

आज का दिन आपके लिए बाकी दिनों की तुलना में अच्छा रहने वाला है। आपके अंदर एक्स्ट्रा रहने से आप प्रत्येक कामों को करने के लिए तत्पर रहेंगे। आप अपनी सेहत को लेकर भी थोड़ा एंतियात बरतें।



धनु

आज का दिन आपके लिए कठिनाइयों से भरा रहने वाला है। आपके सामने कुछ दिक्कतें बनी रहेंगी। किसी बड़े प्रोजेक्ट से भी आपको थोखा मिल सकता है। आप किसी काम को लेकर मेहनत अधिक करेंगे।



मकर

आज का दिन आपके लिए कोई निर्णय बहुत ही सोच समझकर लेने के लिए रहेगा। जल्दबाजी में किसी काम को हां ना करें। बिजनेस के कामों में कोई बदलाव करना आपके लिए अच्छा रहेगा।



कुंभ

आज का दिन आपके लिए सकारात्मक परिणाम लेकर आएगा। आप अपने कामों में कर्मनिष्ठ होकर आगे बढ़ेंगे। आप किसी दूसरे पर काम को लेकर डिपेंड ना रहेंगे। एक साथ कई काम हाथ लगने से आपकी व्याकाग्रता बढ़ेगी।



मीन

आज का दिन आपके लिए खुशियों से सराबोर रहने वाला है। परिवार में किसी नए मेहमान का आगमन हो सकता है। किसी सदस्य के विवाह प्रस्ताव पर मोहर लगाने से माहौल खुशनुमा रहेगा। नौकरी में आपको मनमुताबिक काम मिलेगा।

विश्व की पहली ‘एआई महिला मंत्री’, उठने लगे सवाल



हरीश शिवनानी

जो मानव न होकर ‘कृत्रिम बुद्धि जनित’ यानी आर्टिफिशियल इंटेलिजेंस (एआई) पर आधारित है। ‘डिएला’ का अर्थ अल्बानियाई भाषा में ‘सूर्य’ होता है। अल्बानिया के आर्टिफिशियल इंटेलिजेंस और क्रिप्टोकॉरेंसी लाइसेंसिंग विभाग के प्रमुख एनियो कासो ने 12 सितंबर को अल्बानिया की राजधानी तिराना में एआई बॉट ‘मंत्री’ ‘डिएला’ का परिचय दिया।

इस सप्ताह राजस्थान के जैसलमेर जिले से भी छोटे देश अल्बानिया ने संसदीय इतिहास में एक ऐसा कदम उठाया है जो दुनियाभर में चर्चा का विषय बन गया है। यूरोप महाद्वीप के इस देश के प्रधानमंत्री एडी रामा ने अपने मित्रमंडल में भ्रष्टाचार से निपटने के लिए एक ‘आर्टिफिशियल मंत्री’ ‘डिएला’ नियुक्त की है, जो मानव न होकर ‘कृत्रिम बुद्धि जनित’ यानी आर्टिफिशियल इंटेलिजेंस (एआई) पर आधारित है। ‘डिएला’ का अर्थ अल्बानियाई भाषा में ‘सूर्य’ होता है। अल्बानिया के आर्टिफिशियल इंटेलिजेंस और क्रिप्टोकॉरेंसी लाइसेंसिंग विभाग के प्रमुख एनियो कासो ने 12 सितंबर को अल्बानिया की राजधानी तिराना में एआई बॉट ‘मंत्री’ ‘डिएला’ का परिचय दिया। यह विश्व की एक ऐसी ‘कैबिनेट मंत्री’ है जो ‘शारीरिक’ नहीं है। डिएला को सार्वजनिक खरीद विभाग का मंत्री बनाया गया है और इसका मुख्य उद्देश्य सरकारी निविदाओं के माध्यम से सार्वजनिक खरीद प्रक्रियाओं को पारदर्शी, तेज़ और पूरी तरह जवाबदेह बना कर भ्रष्टाचार को पूरी

तरह समाप्त करना है।

डिएला एक ‘एआई-पावर्ड वचुअल असिस्टेंट’ है, जिसे माइक्रोसॉफ्ट के सहयोग से विकसित किया गया था। यह ई-अल्बानिया प्लेटफॉर्म पर पहले से ही एक वचुअल असिस्टेंट के रूप में कार्य कर रही थी। इसे पारंपरिक अल्बानियाई वेशभूषा में एक महिला के रूप में चित्रित किया गया है। इसे ‘आर्टिफिशियल मंत्री’ बनाने से अल्बानिया में संवैधानिक सवाल उठने लगे हैं, क्योंकि अल्बानिया के संविधान के अनुसार, मंत्रियों को 18 वर्ष से अधिक आयु का मानसिक रूप से सक्षम ‘नागरिक’ होना चाहिए। इस वर्ष हुए संसदीय चुनावों में रामा की सोशलिट्फ पार्टी ने 140 विधानसभा सीटों में से 83 सीटें जीतकर लगातार चौथी बार सत्ता हासिल की जबकि पूर्व प्रधानमंत्री और राष्ट्रपति साली बेरिशा के नेतृत्व वाले विपक्षी डेमोक्रेटिक पार्टी के गठबंधन ने 50 सीटें जीतीं। बहुमत के लिहाज से सोशलिट्फ ? पार्टी शान्स कर सकती है और ज्यादातर कानून पारित कर सकती है, लेकिन अल्बानिया के संविधान में

बदलाव के लिए उसे दो-तिहाई बहुमत यानी 93 सीटों की जरूरत है। अल्बानियाई राष्ट्रपति बजराम बेगज ने 13 सितंबर को रामा को नई सरकार के गठन का अधिकार सौंपा दिया। विश्लेषकों का कहना है कि इससे प्रधानमंत्री को एआई डिएला के निर्माण और संचालन’ का अधिकार तो मिल गया है लेकिन सवाल संविधान सम्मत होने का है कि मानव की जगह ‘कृत्रिम आभासी ईकाई’ को मंत्री कैसे बनाया जा सकता है? स्वयं अल्बानियाई राष्ट्रपति के पास भी इसका स्पष्ट जवाब नहीं है। पत्रकारों के पूछे जाने पर कि क्या यह संविधान का उल्लंघन है, बेगज डिएला वाला सवाल टाल गए। अल्बानिया के प्रमुख विपक्षी दल डेमोक्रेटिक पार्टी ने इसे ‘हास्यास्पद’ और ‘असंवैधानिक’ करार दिया है। डेमोक्रेट्स के संसदीय दल के नेता राजमंदे बर्धी ने कहा कि बर्धी ने प्रधानमंत्री को मसखरी को अल्बानियाई राज्य के कानूनी कृत्यों में नहीं बदला जा सकता। अल्बानियाई कानूनी विशेषज्ञों ने भी संवैधानिक चुनौतियों की ओर इशारा किया है।

शख्सियत

बढ़ता राजस्थान

नमस्कार साथियों हमारी आज की शख्सियत कॉलम के स्टार हैं वरिष्ठ श्रेणी के आईपीएस अधिकारी श्री किशन सहाय मीणा। जोकि इस समय महानिरीक्षक पुलिस, मानवाधिकार पुलिस मुख्यालय, राजस्थान,जयपुर पद को सुशोभित कर रहे हैं। 10 जुलाई सन 1966 को अलवर में जन्में किशन सहाय एक साधारण ग्रामीण परिवार से ब्लांग रखते हैं। बी.ई(इलेक्ट्रॉनिक्स) करने के बाद पुलिस सेवा में आए और राजस्थान पुलिस सेवा में विभिन्न स्थानों पर डिप्टी एसपी और एडिशनाल एसपी पद पर रहे। सन 2013 को आरपीएस से आईपीएस पद पर प्रमोट हुए और पुलिस अधीक्षक, टॉक लगाए गए। इसके बाद पुलिस अधीक्षक जी.आर.पी अजमेर रहे। आज महानिरीक्षक पुलिस,

मानवाधिकार, पुलिस मुख्यालय राजस्थान,जयपुर जैसे पद को सुशोभित कर रहे हैं। इससे पूर्व ये महानिरीक्षक पुलिस, आम्ड बटालियन,प्रथम जयपुर रहे। उप महानिरीक्षक पुलिस, आम्ड बटालियन, पुलिस मुख्यालय जयपुर। उप महानिरीक्षक पुलिस, सीआईडी क्राइम ब्रांच जयपुर। उप महानिरीक्षक पुलिस, जेल, राजस्थान जयपुर। पुलिस अधीक्षक, सीआईडी क्राइम ब्रांच, जयपुर। पुलिस महानिरीक्षक, प्रशिक्षण, पुलिस मुख्यालय जयपुर। पुलिस में एक चर्चित नाम के साथ किशन सहाय मीणा को जोडा जाता है। खुलाओं में जातिवाद व धर्मवाद के खिलाफ बिगुल बनाने व लोगों को विज्ञान से जोडने वाले व अंधविश्वास को समाज से दूर करने वाले एक इंसान हैं। विभिन्न स्कूलों व



किशन सहाय मीणा (आईजी,मानवाधिकार, पुलिस मुख्यालय)

कॉलेजों में युवाओं को वैज्ञानिक दृष्टिकोण से जोडकर अंधविश्वास से हटाए जाने का जो बीड़ा इन्होंने उठाया है आज भी अनवरत जारी है। इनका मकसद कर्मयोग से युवाओं को जोडना बताया गया। टीम बढ़ता राजस्थान आपके उज्जवल भविष्य की कामना करती है।

—रूपक शर्मा

हैल्य टिप्स

बढ़ता राजस्थान

बंद नाक और माइग्रेन से जलनेति दिलाता है राहत

आजकल धूल, मिट्टी, प्रदूषण, और मौसम में बदलाव के कारण बहुत से लोग सर्दी, जुकाम, खांसी, छींक, नाक बंद होना और आंखों में जलन जैसी समस्याओं का सामना करते हैं। इन समस्याओं से छुटकारा पाने के लिए योग क्रियाओं में से एक प्रभावी उपाय है जलनेति। यह नाक शोधन की प्राचीन क्रिया है, जो नाक की सफाई और श्वसन तंत्र को स्वस्थ रखने में मदद करती है। जलनेति क्रिया इन समस्याओं से राहत पाने का प्राकृतिक और प्रभावी उपाय है। यह नाक की सफाई कर साइनस, एलर्जी और संक्रमण को कम करती है। साथ ही, यह श्वसन तंत्र को स्वस्थ रखने और नाक, गला, व आंखों की

जलन को कम करने में मदद करती है। नियमित अभ्यास लाभकारी होता है। जलनेति क्रिया कैसे करता है काम जलनेति क्रिया में गुनगुन नमकीन पानी का इस्तेमाल किया जाता है, जिसे नाक के एक छिद्र से डाला जाता है और दूसरे छिद्र से निकाला जाता है।

इस क्रिया के दौरान नाक के अंदर जमी गंदगी, बैक्टीरिया और म्यूकस बाहर निकल जाते हैं, जिससे सर्दी, जुकाम, और नाक की तकलीफों से राहत मिलती है। जलनेति से न केवल नाक की सफाई होती है, बल्कि यह श्वसन तंत्र को मजबूत भी करता है और संक्रमण से बचाता है।

जलनेति के फायदे और सावधानियां

: नाक की सफाई: जलनेति नाकशोधन प्रक्रिया है। यह सांस नली से संबंधित समस्याओं, पुरानी सर्दी, दमा, और सांस लेने में होने वाली परेशानियों को दूर करती है। इसके नियमित अभ्यास से नासिका क्षेत्र में कीटाणुओं का पनपना रुकता है।

आंख, कान और गले की समस्याओं में राहत: जलनेति से आंखों में पानी आना, जलन और खुजली जैसी समस्याएं कम होती हैं। यह कान और गले की बीमारियों से भी बचाव करती है। सिरदर्द, अनिद्रा और सुस्ती में भी जलनेति से अभ्यास फायदेमंद साबित होता है। सावधानियां - जलनेति क्रिया के बाद यह सुनिश्चित करना बेहद जरूरी है कि नाक के छिद्रों में पानी बचा न हो।

सेवा पखवाड़ा पीएम के विकसित भारत 2047 के सपने को साकार करने की दिशा में महत्वपूर्ण कदम : हामिद खान मेवाती



बढ़ता राजस्थान

टोंक (का.स.)। प्रधानमंत्री नरेंद्र मोदी के जन्मदिवस 17 सितम्बर से भारतीय जनता पार्टी पूरे प्रदेश में सेवा पखवाड़ा मनाएगी। जिसके तहत टोंक में भाजपा अल्पसंख्यक मोर्चा के प्रमुख कार्यकर्ताओं के साथ में प्रदेशाध्यक्ष हामिद खान मेवाती ने बैठक की। बैठक में सेवा पखवाड़ा एवं आत्मनिर्भर भारत संकल्प अभियान को लेकर भाजपा अल्पसंख्यक मोर्चा प्रदेश अध्यक्ष हामिद खान मेवाती ने कहा कि नरेंद्र मोदी की संगठन में एक कार्यकर्ता से देश के प्रधानमंत्री बनने तक की यात्रा हमें यह सिखाती है कि राष्ट्र प्रथम , निष्ठा, परिश्रम और सेवाभाव जब एक साथ आते हैं तो असंभव को भी संभव बनाया जा सकता है। मेवाती ने कहा कि गरीब और वंचित वर्ग के उत्थान के लिए प्रधानमंत्री नरेंद्र मोदी ने जो ऐतिहासिक कार्य किए हैं, वे अभूतपूर्व हैं। गरीब को पक्का घर, हर घर शौचालय, हर गांव में बिजली और हर नागरिक तक स्वास्थ्य सेवा पहुंचाने का उनका संकल्प उनकी दूरदर्शिता और सेवाभाव

राष्ट्रीय स्वयंसेवक संघ की पर्यावरण गतिविधियों के तहत तीन हजार पौधों का किया रहा है वितरण



बढ़ता राजस्थान

निवाई (का.स.)। राष्ट्रीय स्वयंसेवक संघ के पर्यावरण गतिविधियों के तहत निवाई उपखंड क्षेत्र में 3000 पेड़ों का वितरण किया गया है। निवाई खंड संयोजक सीताराम महावर ने बताया कि पर्यावरण गतिविधियों के प्रांत सह संयोजक राम प्रकाश विजय के नेतृत्व में निवाई उपखंड क्षेत्र के 12 मंडलों में पौधों का वितरण किया गया है। उन्होंने बताया कि प्रतिदिन संबंधित मंडलों को फलदार, छायादार, फूलदार व सजावटी पौधों का वितरण किया जा रहा है। उन्होंने बताया कि प्रथम फेज में 1000 पौधों का वितरण किया गया था। वर्तमान में दूसरा फेज चल रहा है जिसमें 2000 पौधों का वितरण किया जा रहा है। उन्होंने बताया कि उपखंड क्षेत्र में चैनपुरा, मुंडिया, चनानी, राहोली, सुनारा,

बढ़ता राजस्थान

फीडर का मरम्मत कार्य किया जाएगा। जिसके चलते सोमवार को बीसलपुर पंप हाउस, इन्द्रा विस्तार कॉलोनी व बाईपास के आस-पास के क्षेत्र में सुबह 9 से दोपहर 2 बजे तक बिजली बंद रहेगी।

भाजपा ने सेवा पखवाड़ा के लिए किए मोर्चों के जिला संयोजक नियुक्त

बढ़ता राजस्थान

सवाई माधोपुर (राकेश शर्मा)। प्रधानमंत्री नरेंद्र मोदी के जन्मोत्सव को बीसलपुर पंप हाउस, इन्द्रा विस्तार कॉलोनी व बाईपास के आस-पास के क्षेत्र में सुबह 9 से दोपहर 2 बजे तक बिजली बंद रहेगी।

जमनालाल वैष्णव ने कार्यक्रमो में सहयोग हेतु विकास सेनी को युवा मोर्चा, एडवोकेट उर्मिला शर्मा को महिला मोर्चा, रघुनाथ वैष्णव को किसान मोर्चा, अंसार खलीफा को अल्पसंख्यक मोर्चा, केदार मीणा को एसटी मोर्चा, अरबी फारसी शोध संस्थान टोंक के ऑडिटोरियम में आयोजित 10वें अर्वाइर्स समारोह में मुख्य अतिथि मोर्चा का जिला संयोजक नियुक्त किया है ।

टोंक • निवाई • देवली • टोडारायसिंह • मालपुरा • लालसोट • उनिचारा • गंगापुरसिटी

टोंक में परीक्षा सेंटर की गूगल ने गलत लोकेशन बताई

एसपी ने जाबता भेज सही पते पर पहुंचाया

बढ़ता राजस्थान

टोंक/निवाई (का.स.)। जिला मुख्यालय और निवाई में 19 परीक्षा सेंटरों पर कॉन्स्टेबल भर्ती परीक्षा की पहली और दूसरी पारी की परीक्षा खत्म हो गई है। उसके बाद परीक्षार्थी अपने गंतव्य स्थान पर जाने ले लिए बस स्टैंड पर उमड़ पड़े। जहां पुलिसकर्मियों ने लाइनों में लगाकर बसों में बिठाकर रवाना कर रहे है। परीक्षा शांतिपूर्ण खत्म हो गई। पहली पारी में करीब 70 प्रतिशत परीक्षार्थी उपस्थित हुए। वहीं दूसरी पारी की परीक्षा में कुल कितने परीक्षार्थी बैठे, इसके आंकड़े एकत्रित किए जा रहे हैं। उधर, दूसरी पारी में जिला मुख्यालय के दो परीक्षा सेंटरों की गूगल मैप पर लोकेशन गलत आने से अभ्यर्थी काफी परेशान हुए। नेहरू कॉलेज और संत सुधा सागर पब्लिक स्कूल पर बनाए गए परीक्षा केंद्रों की लोकेशन गूगल मैप पर गलत आ रही है। इसके चलते अभ्यर्थी काफी परेशान हुए हैं।



पुराना एड्रेस अपडेट नहीं हुआ

संत सुधा सागर पब्लिक स्कूल का एड्रेस गूगल मैप में अंबेडकर स्टेडियम के पास नेहरू कॉलेज का बताया। वहीं नेहरू कॉलेज डेढ़ साल से ज्यादा समय से जिला मुख्यालय से करीब सात किमी दूर चराई गांव के पास नए भवन में शिफ्ट हो गया, लेकिन गूगल मैप में नेहरू कॉलेज का एड्रेस अंबेडकर स्टेडियम के पास पुराने नेहरू कॉलेज भवन ही बता रहा है।

धर्मगुरुओं ने बाल विवाह मुक्त समाज का लिया संकल्प



बढ़ता राजस्थान

निवाई (का.स.)। देवधाम जोधपुरिया में सिकोइडिकोन संस्था एवं जस्ट राइट फॉर चिल्ड्रन्स एलायंस ने चाइल्ड मैरिज फ्री वर्ल्ड अभियान के तहत बाल विवाह रोकथाम को लेकर विशेष जागरूकता अभियान का आयोजन किया गया। जिसमें विभिन्न धर्मगुरुओं व सामाजिक कार्यकर्ताओं द्वारा नाबालिग विवाह नहीं कराने का संकल्प लिया। संस्था के परियोजना समन्वयक देवेन्द्रकुमार जांजिड़ ने बताया कि बाल विवाह बच्चों की शिक्षा, स्वास्थ्य एवं भविष्य पर गंभीर असर डालता है। उन्होंने बताया कि

18 वर्ष से कम आयु की लड़की एवं 21 वर्ष से कम आयु के लड़के का विवाह कानूनन अपराध है। नायब काजी एवं इस्लामिक स्कॉलर सैयद अस्गर अली ने बताया कि इस्लाम में निकाह तभी मान्य है जब दोनों परिपक्व हों। डिग्री कल्याण जी महाराज मंदिर के पंडित यदुराज शर्मा ने बताया कि शास्त्रों में विवाह तभी पूर्ण है जब लड़क़ा-लड़की मानसिक व शारीरिक रूप से सक्षम हों। श्री देवनारायण धाम मंदिर जोधपुरिया के पुजारी देवालाल गुर्जर ने बताया कि समाज को आगे बढ़ाने के लिए बाल विवाह जैसी बुराई को जड़ से समाप्त करना होगा।

भाजपा का सेवा पखवाड़ा अभियान

आत्मनिर्भर भारत संकल्प अभियान एवं नेक्स्ट जेन जीएसटी रिफॉर्म अभियान की जिला कार्यशाला संपन्न

बढ़ता राजस्थान

सवाई माधोपुर (राकेश शर्मा)। भारतीय जनता पार्टी जिला सवाई के पदाधिकारी एवं कार्यकर्ताओं की सेवा पखवाड़ा अभियान, आत्मनिर्भर भारत संकल्प अभियान एवं जीएसटी रिफॉर्म अभियान की संयुक्त कार्यशाला रविवार को जिला कार्यालय पर जिलाध्यक्ष मानसिंह गुर्जर की अध्यक्षता में आयोजित हुई। जिला प्रवक्ता सुरेन्द्र शर्मा ने बताया कि कार्यशाला में मुख्य अतिथि के रूप केबिनेट मंत्री डॉ किरोड़ी लाल मीणा, मुख्य वक्ता के रूप में टोंक के पूर्व विधायक अजीत



मेहता एवं विशिष्ट अतिथि के रूप में पूर्व जिलाध्यक्ष बजरंगलाल जाट, सुरेश जैन, डॉ भरतलाल मथुरिया, सेवा पखवाड़ा अभियान के जिला संयोजक विनोद अटल, आत्मनिर्भर

भारत संकल्प अभियान के जिला संयोजक जगदीश अग्रवाल, नेक्स्ट जेन जीएसटी रिफॉर्म अभियान के जिला संयोजक दीपक सिंघल, जिला महामंत्री बाबूलाल मीणा एवं गंगापुर प्रधान मंजू गुर्जर मौजूद रही। कार्यक्रम की शुरुवात भारत माता के समक्ष दीप प्रज्वलित कर हुई जिला अध्यक्ष मानसिंह गुर्जर ने कार्यशाला को संबोधित करते हुए कहा कि सेवा पखवाड़ा 17 सितंबर से शुरू होकर 2 अक्टूबर तक चलेगा, आत्मनिर्भर भारत अभियान 25 सितंबर से 25 दिसंबर तक चलाया जाएगा, वही 17 सितंबर

को नरेंद्र मोदी के जन्मदिन पर देश का सबसे बड़ा रक्तदान शिविर आयोजित होगा, गांधी जयंती के साथ 2 अक्टूबर को लाल बहादूर की जयंती भी मनाई जाएगी, उनके योगदान को देश में याद किया जाएगा। जिलाध्यक्ष मानसिंह ने कहा कि जीएसटी से प्रत्येक परिवार को 5 से 10 हजार रुपए का फायदा मिला है, उन्होंने कहा कि इस जिला कार्यशाला के बाद सभी अभियानो की उक्त कार्यशालाएं मंडल स्तर पर भी की जाएंगी, जिसमे कार्यक्रम की योजना तय करके हर मंडल स्तर पर कार्यक्रम होंगे।

युवा पीढ़ी को हिंदी अपनाने का आह्वान

हिंदी का स्थान दुनिया की कोई भाषा नहीं ले सकती: डॉ.सूरज सिंह नेगी

बढ़ता राजस्थान

टोंक (का.स.)। सहकारिता एवं नागरिक उद्युधन राज्य मंत्री स्वतंत्र प्रभार के वरिष्ठ सहायक एवं साहित्यकार डॉ.सूरज सिंह नेगी ने कहा है कि हिंदी का स्थान दुनिया की कोई भाषा नहीं ले सकती। उन्होंने आह्वान किया कि नई युवा पीढ़ी को हिंदी के महत्व को समझ करके अपने दैनिक जीवन ही नहीं अपितु विकास की यात्रा में इसको अपनाना होगा।



में सीनियर जर्नलिस्ट राजकुमार करनानी,रोशन शर्मा,रामावतार धाभाई,रफीक अंसारी को पत्रकारिता में निष्पक्ष लेखन एवं कुशल संपादन के लिए स्वर्गीय हनुमान सिंहल पत्रकारिता सेवा पुरस्कार से नवाजा गया। वहीं इस समारोह में 40विभिन्न प्रतिभाओं को भी अर्वाइर्स दिए गए।हिंदी साहित्यकार

तथा उपन्यासकार डॉ.सूरज सिंह नेगी ने समारोह में हिंदी दिवस की चर्चा करते हुए कहा कि आज के युग में माता, पिता का दिवस मनाने का प्रचलन चल गया जिसमें ही एक दिवस हिंदी दिवस भी है। उन्होंने कहा कि हिंदी को राष्ट्र भाषा का दर्जा नहीं मिले इसके लिए आजादी के समय से ही साजिश

रची गई तथा इसके विरोध में भी आंदोलन कराएं गए। उन्होंने कहा कि उत्तर भारत के 11राज्यों को हिंदी भाषी होने का दावा तो किया जाता है लेकिन आज भी लोगों के घरों में हिन्दी भाषा का साहित्य नहीं मिल पाता।उन्होंने कहा कि आज भी हिंदी पाठ्यक्रम के लिए तरसती है,वहीं अंग्रेजी

विषय लेने की होड़ाहोड़ी मची हुई है चाहे अंग्रेजी आती नहीं सिर्फ पड़ोसी का बच्चा अंग्रेजी लिया है तो वह भी अंग्रेजी ही लेगा।

उन्होंने आह्वान किया कि युवा पीढ़ी को अपनी मातृभूमि तथा अपनी राष्ट्र भाषा के महत्व को समझना होगा ताकि हिंदी को उचित स्थान मिल सके।

राजकीय महाविद्यालय टोंक हिंदी विभाग के पूर्व अध्यक्ष एवं साहित्यकार डॉ.मनु शर्मा ने हिंदी को एक अद्वैत लैंग्वेज बताया हुए कहा कि इसकी भारत में भूमिका को कम आंकना बड़ी भूल होगी।उन्होंने कहा कि इसमें कोई अतिशयोक्ति नहीं होगी कि हिंदी ने देशवासियों को स्वाधीनता आंदोलन से विभिन्न प्रांतों एवं अलग अलग भाषाई लोगों को जोड़ने में महत्वपूर्ण भूमिका

निभाई है। साहित्यकार डॉ.मनु शर्मा ने हिंदी के स्वरूप को हिंदुस्तानी बताते हुए कहा कि हिंदी की स्वतंत्रता संग्राम में महत्वपूर्ण भूमिका थी जिसने जनजागृति में अपनी अहम भूमिका निभाई।भारत में वैज्ञानिक चेतना के प्रसार,लोकतंत्र की स्थापना,भारतीय समाज को तर्क संगत दृष्टिकोण विकसित किए जाने में हिंदी भाषा का महत्वपूर्ण योगदान है।

समारोह के मुख्य संयोजक जाहिद टोंकी ने बताया कि टोंक ऑस्कर की तरफ से आयोजित अर्वाइर्स समारोह की अध्यक्षता भी एल वर्मा ने की तथा हनुमान प्रसाद बोहरा,पी सी जैन ,गौरधन हीरोनी,योगेश सोमानी,शिवजी लाल चौधरी विशिष्ट अतिथि थे।

क्या कहा गूगल की गलत लोकेशन से गलत एड्रेस पर पहुंचे अभ्यर्थियों ने

जयपुर से आए नीरज सेनी ने कहा कि उसका सेंटर संत सुधा सागर पब्लिक स्कूल में आया था, ऐसे में मैं टोंक बस स्टैंड से इसे गूगल मैप पर सर्च किया तो एक किमी दूर नेहरू कॉलेज के पास बताया। यहां पहुंचा तो पुलिसकर्मी मिले जिन्होंने ने मुझे सही एड्रेस बताते हुए वहां छोड़ने की व्यवस्था की। वह सेंटर करीब यहां से सात किमी दूर बताया। जयपुर से आए ललित मोहन मीणा ने बताया कि उसका सेंटर नेहरू कॉलेज आया है, गूगल पर यह एड्रेस बस स्टैंड से एक किमी दूर यहां बता रहा है, इसलिए यहां आ गया।

एसपी ने जाबता भेज सही लोकेशन बताई

हालांकि इसका पता जैसे ही एसपी राजेश मीना ने तुरंत पुलिस जाबता भेज कर व्यवस्था सुचारु करवाई। पुराने नेहरू कॉलेज भवन के पास पुलिस चौकी पर डीएसपी राजेश विधार्थी, कोतवाल भंवर लाल वैष्णव दोपहर 12.30 बजे पहुंचे और गलत एड्रेस पर पहुंचे रहे अभ्यर्थियों को सही परीक्षा केंद्र पर भेजने की व्यवस्था की।

इस मामले एसपी राजेश कुमार मीना ने बताया कि हां सेकेंड पारी में गूगल पर दो परीक्षा सेंटर के एड्रेस गलत आ रहे हैड्ड। इसका पता लगने के बाद तुरंत पुलिस जापता उन परीक्षा सेंटरों पर लगा कर उन्हें सही परीक्षा सेंटरों पर भेजा गया।

राष्ट्रीय लोक अदालत: 84,845 प्रकरणों का निस्तारण कर 10,80,54,549 के अवार्ड पारित

बढ़ता राजस्थान

सवाई माधोपुर (राकेश शर्मा)। राजस्थान राज्य विधिक सेवा प्राधिकरण जयपुर के निर्देशानुसार जिला विधिक सेवा प्राधिकरण सवाई माधोपुर के तत्वावधान में शनिवार को जिला मुख्यालय सवाई माधोपुर न्याय क्षेत्र के न्यायालयों तथा तालुका विधिक सेवा समितियों गंगापुर सिटी, खण्डार, बाँली, बामनवास एवं न्यायालय चौथ का बरवाड़ा में इस वर्ष की तृतीय राष्ट्रीय लोक अदालत का आयोजन किया गया। राष्ट्रीय लोक अदालत में आपसी राजीनामे से प्रकरणों के निस्तारण हेतु जिले में कुल 10 बैचों का गठन किया गया। जिनमें जिला मुख्यालय पर न्यायालयों में लंबित प्रकरणों में जिला उपभोक्ता विवाद प्रतिलोष आयोग, स्थायी लोक अदालत के मामलों के निस्तारण हेतु गठित बैच की अध्यक्षता देवेन्द्र



दीक्षित जिला एवं सेशन न्यायाधीश सवाई माधोपुर द्वारा तथा जिला एवं सेशन न्यायालय, पारिवारिक न्यायालय, मोटर दुर्घटना दावा अधिकरण, एससी/एसटी न्यायालय, अपर जिला एवं सेशन न्यायालय के मामलों के निस्तारण हेतु गठित बैच की अध्यक्षता गर्गी चौधरी अतिरिक्त मुख्य न्यायिक मजिस्ट्रेट सवाई माधोपुर द्वारा तथा राजस्व व प्री-लिटिगेशन स्तर के मामलों के निस्तारण हेतु गठित बैच

मुख्य न्यायिक मजिस्ट्रेट, किशोर न्याय बोर्ड, सिविल न्यायाधीश एवं न्यायिक मजिस्ट्रेट, अतिरिक्त सिविल न्यायाधीश एवं न्यायिक मजिस्ट्रेट संख्या-01 एवं संख्या-02 सवाई माधोपुर के मामलों हेतु गठित बैच की अध्यक्षता गर्गी चौधरी अतिरिक्त मुख्य न्यायिक मजिस्ट्रेट सवाई माधोपुर द्वारा तथा राजस्व व प्री-लिटिगेशन स्तर के मामलों के निस्तारण हेतु गठित बैच

की अध्यक्षता समीक्षा गौतम सचिव जिला विधिक सेवा प्राधिकरण सवाई माधोपुर द्वारा की गई। बैचों द्वारा सभी प्रकार के राजीनामा योग्य आपराधिक मामलें, पारिवारिक मामले, सिविल प्रकृति के मामलें, चैक अनादरण प्रकरण, बैचों के ऋण वसूली मामले, राजस्व से संबंधित मामलों एवं सभी प्रकार के राजीनामा योग्य मामलों की सुनवाई कर उभय पक्षकारों के मध्य समझाईश कर आपसी राजीनामों के माध्यम से प्रकरणों का निस्तारण किया गया। राष्ट्रीय लोक अदालत में सवाई माधोपुर न्यायक्षेत्र में लम्बित कुल 24,071 प्रकरणों में से 19,095 प्रकरणों का निस्तारण कर 6,82,47,092 रूपए के अवार्ड पारित किए गए तथा प्री-लिटिगेशन के कुल 71,314 प्रकरणों में से 65,750 प्रकरणों का निस्तारण कर 3,98,07,457 रूपए के अवार्ड पारित किये गये।

शहर चलो अभियान आज से

बढ़ता राजस्थान

निवाई (का.स.)। राज्य सरकार के निर्देशानुसार नगरपालिका के तत्वावधान में सोमवार से शहर चलो अभियान को लेकर शहर में विशेष शिविरों का आयोजन किया जाएगा। अधिशायी अधिकारी मनोहरलाल जाट ने बताया कि 15 सितंबर से 2 अक्टूबर तक शहर के सभी वार्डों में शिविरों का आयोजन किया जाएगा। उन्होंने बताया कि शहर चलो अभियान के तहत सोमवार को अग्रवाल धर्मशाला में वार्ड नम्बर 5, 6, 7, 13, 14, 15 व 16 का शिविर आयोजित होगा। उन्होंने बताया कि शिविर के माध्यम से वार्डों में साफ- सफाई, स्टीट वेंडर रजिस्ट्रेशन, उप विभाजन-एकीकरण, लीज मुक्ति प्रमाण पत्र, जन्म- मृत्यु, विवाह पंजीयन, सामाजिक सुरक्षा पेंशन, मुख्यमंत्री स्वनिधि व प्रधानमंत्री स्वनिधि योजना के तहत आवेदन, प्रधानमंत्री आवास व शौचालय निर्माण के आवेदन प्राप्त किए जाएंगे।

सही करवाया, पैच वर्क, सार्वजनिक पार्कों व सार्वजनिक शौचालयों की साफ-सफाई व रिपेयर, सिवरेज कनेक्शन व रिपेयर, कार्यालय में पेंटिंग पत्रावलियों का निस्तारण, विभिन्न प्रकार के स्टेट व ग्रांट एक्ट के पट्टे, कच्ची बस्ती, 69 ए, कृषि भूमि, भू उपयोग परिवर्तन, खांका भूमि, नार्मांतरण, भवन निर्माण स्वीकृति, ट्रेड लाइसेंस, फायर एनोसी, स्ट्रीट वेंडर रजिस्ट्रेशन, उप विभाजन-एकीकरण, लीज मुक्ति प्रमाण पत्र, जन्म- मृत्यु, विवाह पंजीयन, सामाजिक सुरक्षा पेंशन, मुख्यमंत्री स्वनिधि व प्रधानमंत्री स्वनिधि योजना के तहत आवेदन, प्रधानमंत्री आवास व शौचालय निर्माण के आवेदन प्राप्त किए जाएंगे।

कोटपूतली-बहरोड़ की खुशबू सैनी को 12वीं कक्षा हिंदी में 100प्रतिशत अंक लाने पर राजस्थान सरकार का सम्मान

बनास वरदान, पावटा। कोटपूतली-बहरोड़ जिले के भांकरी गांव की निवासी खुशबू सैनी ने राजस्थान बोर्ड की 12वीं कक्षा की हिंदी परीक्षा में 100तऱ अंक प्राप्त कर अपने जिले और स्कूल का नाम रोशन किया। जयपुर में आयोजित एक विशेष समारोह में राजस्थान सरकार ने खुशबू को उनकी इस शानदार उपलब्धि के लिए सम्मानित किया। खुशबू, जो श्री श्याम पब्लिक सीनियर सेकेंडरी स्कूल की छात्रा और सीताराम सैनी की बेटी हैं, ने मेहनत, लगन और समर्पण के बल पर यह उपलब्धि हासिल की।

उपलब्धि का महत्व : 12वीं कक्षा में किसी विषय में शत प्रतिशत अंक प्राप्त करना एक बड़ी सफलता है, विशेषकर हिंदी जैसे विषय में, जिसमें व्याकरण और साहित्य की गहन समझ आवश्यक होती है। खुशबू की यह उपलब्धि न केवल उनके परिवार, स्कूल और गांव के लिए गर्व का कारण है, बल्कि यह अन्य छात्रों के लिए प्रेरणा का स्रोत भी है। राजस्थान सरकार ने जयपुर में आयोजित समारोह में उन्हें सम्मानित कर उनकी मेहनत की सराहना की। इस प्रकार के सम्मान शिक्षा में उत्कृष्ट प्रदर्शन को पहचानने और युवा छात्रों को प्रोत्साहित करने का संदेश देते हैं।

विधायक कुलदीप धनकड़ की भांकरी में जन सुनवाई: ग्रामीणों की समस्याओं का किया समाधान



बनास वरदान, पावटा (सुशील कुमार बंसल)। विराटनगर के विधायक कुलदीप धनकड़ ने रविवार को अपने निवास भांकरी में विधानसभा क्षेत्र के लोगों की जन सुनवाई आयोजित की। इस अवसर पर ग्रामीणों ने बिजली, पानी और सफाई व्यवस्था से जुड़ी अपनी समस्याएं विधायक के समक्ष रखीं। विधायक ने ग्रामीणों की समस्याओं को गंभीरता से सुनते हुए विदूत एवं जलदाय विभाग के अधिकारियों को दूरभाष से अवगत कराते हुए तुरंत कार्रवाई के निर्देश दिए। इस दौरान क्षेत्र के अन्य जनप्रतिनिधियों और ग्रामीणों ने विधायक का माला और साफा पहनाकर स्वागत किया। कुलदीप धनकड़ ने कहा कि क्षेत्र के विकास और जनता की समस्याओं के समाधान के लिए वे हमेशा तत्पर हैं। उन्होंने आश्चस्त किया कि उठाई गई शिकायतों का जल्द समाधान किया जाएगा। ग्रामीणों ने विधायक की इस पहल की सराहना करते हुए कहा कि इससे उन्हें बड़ी राहत मिलेगी और उनकी समस्याओं का त्वरित समाधान संभव होगा।

वार्ड नंबर 1 बागडाला में सड़कें खस्ताहाल बिजली की समस्या और गौवंश का आतंक

बनास वरदान, पावटा (सुशील कुमार बंसल)। नगरपालिका पावटा-प्रागपुरा के वार्ड नंबर 1 बागडाला में सड़कें खस्ताहाल हो चुकी हैं,



बिजली की समस्या बनी हुई है और निराश्रित गौवंश का आतंक बढ़ता जा रहा है। स्थानीय निवासी राजेंद्र प्रसाद सैनी ने बताया कि सड़कें जगह-जगह से उखड़ गई हैं और बरसात के पानी के जमा होने से किचड़ फैल रहा है, जिससे मच्छर पनप रहे हैं और भारीयों का खतरा बढ़ गया है। वार्ड की विदूत पोलों पर लगी लाइटें काफी समय से खराब पड़ी हैं और पालिका प्रशासन उनकी सुध नहीं ले रहा है। प्रागपुरा नरसिंह मंदिर से बागडाला और धालेड़ा की ओर जाने वाले

मुख्य रास्तों के दोनों ओर घास-फूस उग गई है, जिससे पैदल चलने वाले राहगीरों को खतरा बना रहता है। कई विदूत पोल सड़क की ओर झुके हुए हैं और कभी भी गिरने की आशंका बनी रहती है। राजेंद्र प्रसाद सैनी ने नगरपालिका पावटा-प्रागपुरा प्रशासन से वार्ड की सड़कें सुगम बनाने, विदूत पोल लाइटें ठीक करने और निराश्रित गौवंश को नजदीकी गौशालाओं में भेजने की मांग की है। उन्होंने चेतावनी दी कि यदि प्रशासन जल्द कार्रवाई नहीं करता, तो वार्डवासी मजबूरन धरना-प्रदर्शन पर उतर सकते हैं। स्थानीय लोगों का कहना है कि नगरपालिका के लिए यह उनकी जिम्मेदारी है कि वार्ड की समस्याओं का समय पर समाधान करे। सड़क निर्माण, विदूत व्यवस्था सुधार और गौवंश की समस्या का समाधान किए बिना वार्डवासियों को राहत नहीं मिल पाएगी और उनका दैनिक जीवन प्रभावित रहेगा।

शाहपुरा से रणवीर सेवा समिति की पहल नशा मुक्ति जन जागरूकता पदयात्रा 16 को सिविल लाइन जयपुर से होगी रवाना



बनास वरदान,जयपुर। नशा मुक्ति जन जागरूकता पदयात्रा 16 सितंबर को सिविल लाइन से रवाना होगी। इस पदयात्रा को कैबिनेट मंत्री अविनाश गहलोत और सिविल लाइन भाजपा विधायक गोपाल शर्मा रवाना करेंगे। रणवीर सेवा समिति के अध्यक्ष विजय चौहान ने बताया कि यह पदयात्रा जयपुर शहर से शुरू होकर विभिन्न मार्गों से होती हुई जयपुर ग्रामीण में प्रवेश करेगी और जयपुर ग्रामीण के विभिन्न राजकीय व निजी विद्यालय और महाविद्यालय में नशा मुक्ति को लेकर विद्यार्थियों को जागरूक किया जाएगा। वहीं समिति अध्यक्ष विजय चौहान ने बताया कि इस पदयात्रा का समापन शाहपुरा के श्री कल्याण सिंह राजकीय उच्च माध्यमिक विद्यालय में होगा। इस नशा मुक्ति कार्यक्रम को लेकर विद्यालय के विद्यार्थियों और आमजन को जागरूक किया जाएगा। विजय चौहान ने बताया कि पदयात्रा जयपुर ग्रामीण पहुंचने पर काफी संख्या में लोगों को नशे के दुष्परिणामों के बारे में रथ के माध्यम से जागरूक करते हुए पदयात्रा निकालेंगे। इस पदयात्रा को लेकर रणवीर सेवा समिति की ओर से विभिन्न तैयारी पूरी कर ली गई है।

दो दिवसीय राज्य स्तरीय अनवरत चिकित्सा प्रशिक्षण कार्यक्रम सम्पन्न सेवा पखवाड़ा में अधिक से अधिक रक्तदान का आह्वान : फाटक

बनास वरदान

उदयपुर (नि.स.)। ब्लड बैंक सोसायटी राजस्थान एवं सरल ब्लड सेंटर उदयपुर के संयुक्त तत्वावधान में आयोजित दो दिवसीय राज्य स्तरीय अनवरत चिकित्सा प्रशिक्षण कार्यक्रम के दूसरे दिन राज्य के विभिन्न ब्लड बैंक्स के चिकित्सा अधिकारियों की सहभागिता में सुबह 11 बजे से दो तकनीकी सत्र के साथ अंत में ट्रांसफ्यूजन में डिजिटाइजेशन तकनीकी की उपयोगिता पर गहन चर्चा के साथ संपन्न हुई। इस अवसर पर समारोह के मुख्य अतिथि स्टेट ड्रग लाइसेंसिंग अथॉरिटी अजय फाटक ने राज्य के नागरिकों से 17 सितंबर से 2 अक्टूबर के मध्य सेवा पखवाड़ा में अधिकाधिक रक्तदान का आह्वान किया।

दिनभर में हुए पाँच तकनीकी सत्रों में ब्लड ट्रांसफ्यूजन में बढ़ती सुरक्षा पर जयपुर के डॉ सुमित कुमार, लियूकोड्रेनेसिस पर उदयपुर की डॉ प्रांशु शर्मा, गर्भावस्था के दौरान रक्तदान पर कोटा से डॉ पी एस झा एवं ब्लड ट्रांसफ्यूजन के



प्रोटोकॉल पर जयपुर से डॉ मुस्कान चौधरी के गहन व्याख्यान हुए।

सत्र के अंत में पेनलिस्ट, शहर के प्रख्यात ऑर्कोलाजिस्ट डॉ सचिन जैन, फिजिशियन डॉ कल्पेश चौधरी एवं डॉ धर्मेन्द्र गर्ग की उपस्थिति में ब्लड ट्रांसफ्यूजन से संबंधित विभिन्न पहलुओं पर चर्चाएं हुईं। कॉम्पेनोटर्स में क्रायो प्रेसिपिटेट की बढ़ती उपयोगिता से प्लाज्मा एवं क्रायो प्रेसिपिटेट से दो अलग-अलग रोगी लाभान्वित हों सकते है। डॉ सचिन जैन और डॉ कल्पेश चौधरी ने इस बाबत शहर

के चिकित्सकों के मध्य जागरूकता फैलाने के लिए अपना योगदान देने का आश्वासन दिया। इस दौरान डॉ कल्पेश चौधरी ने सरल ब्लड सेंटर द्वारा चलाए गए रिप्लेसमेंट फ्री रक्त उपलब्ध के मिशन को अत्यंत सराहनीय बताते हुए सबके लिए प्रेरणा का विषय बताया। पैनल चर्चा का सफल संचालन जयपुर से डॉ हिमांशु शर्मा द्वारा किया गया जिसमे डॉ वी पी गुप्ता और डॉ पी एस झा का मार्गदर्शन रहा।

समापन अवसर पर उपस्थित सभी वक्ताओं ने रक्तदान पर जोर

देते हुए कहा कि रक्तदान अमूल्य है और इसके प्रति जन जागरूकता फैलाने जाने की आवश्यकता है। उन्होंने कहा कि महिलाएं भी रक्तदान कर सकती है और करती भी है। लेकिन आमतीर पर देखा जाता है कि उनमें हीमोग्लोबिन की कमी होती है। इस कारण से कई बार वह चाह कर भी रक्त दान कर नहीं पाती है। सरल ब्लड सेंटर के मानद सचिव सीए (डॉ.) श्याम एस सिंघवी ने बताया कि इस दो दिवसीय संगोष्ठी के दौरान जो सकारात्मक रिसर्पांस और सहभागिता ड्रप्स

जिला कलक्टर ने किया जिला अस्पताल का निरीक्षण आकस्मिक निरीक्षण करतीं तो खुद भी खामियों से रूबरू होतीं

बनास वरदान

सिरोही (नि.स.)। जिला कलक्टर अल्पा चौधरी ने रविवार को जिला अस्पताल का जायजा लिया। पिछले कुछ दिनों से अस्पताल में खामियों को लेकर लगातार शिकायतें आ रही है, इसके मद्देनजर जिला कलक्टर ने दौरा किया। यह दीगर बात रही कि आकस्मिक निरीक्षण के बजाय वे पूर्व निर्धारित कार्यक्रम के अनुसार अस्पताल पहुंचीं। इसके लिए प्रमुख चिकित्सा अधिकारी समेत अन्योें को भी पूर्व में ही सूचना दे दी गई थी। माना जा रहा है कि आकस्मिक रूप से अस्पताल का जायजा लेतीं तो वे खुद भी खामियों से रूबरू हो सकती थीं। इस दौरान अतिरिक्त जिला कलक्टर दिनेशराय सापेला, एसडीएम हरिसिंह देवल, पीएमओ डॉ. वीरेंद्र महात्मा, पीडब्ल्यूडी एक्सइएन दामोदर देवासी आदि मौजूद रहे। जिला कलक्टर ने यहां मोचरी के बाहर फैले कीचड़, जनाना वार्ड, नवनिर्मित वार्ड समेत अन्य



वार्डों का सघन निरीक्षण किया। जनाना परिसरें स्थित मोचरी भवन एवं अन्य स्थानों पर जलभराव की समस्या एवं नवनिर्मित एमएनसीयू वार्ड में व्यवस्थाओं को लेकर निर्देश दिए। साथ ही अस्पताल से जुड़ी विभिन्न समस्याओं के निस्तारण को लेकर अधिकारियों, कर्मिकों व डेकेदारों की बैठक 17 सितम्बर को खेे जाने के भी निर्देश दिए।

समुदाय कार्य से स्थाई समाधान करें

उन्होंने अस्पताल परिसर में जलभराव की समस्या के संबंध में तत्काल कार्रवाई करते हुए वाटर पंप से निकासी के लिए संचालित कार्य

भी देखा। वहीं, मोचरी के मार्ग में मिट्टी डालकर बनाए गए कच्चे रास्ते का अवलोकन किया। जलभराव की समस्या के लिए पीडब्ल्यूडी व नगर परिषद को संयुक्त रूप से निकासी के संबंध में स्थाई समाधान किए जाने के निर्देश दिए।

क्षतिग्रस्त लाइन ठीक करने के निर्देश

जिला कलक्टर ने मदर मिलक बैंक एवं नवनिर्मित एमएनसीयू वार्ड के गैलीरी को पूर्ण करने, मलबे से क्षतिग्रस्त हुई ड्रेनेज पाइप लाइन को ठीक करवाने के लिए एनएचएम (उदयपुर) को अवगत कराने के निर्देश दिए।

एमएसएमई एंटरप्रेन्योर अवार्ड से सम्मानित हुए मुकेश माधवानी, बोले-यह पूरी बीसीआई टीम का सम्मान

बनास वरदान

उदयपुर (नि.स.)। उदयपुर के जाने-माने उद्योगपति और बिजनेस सर्किल इंडिया (बीसीआई) के संस्थापक मुकेश माधवानी को हाल ही में आयोजित उज्ज्वल राजस्थान 2.0 के समापन समारोह में एमएसएमई एंटरप्रेन्योर अवार्ड से नवाजा गया। यह प्रतिष्ठित सम्मान उन्हें उदयपुर के माननीय सांसद मन्नालाल जी रावत के हाथों प्रदान किया गया। यह पुरस्कार

मुकेश माधवानी को सूक्ष्म, लघु और मध्यम उद्यम (एमएसएमई) क्षेत्र में उनके उल्लेखनीय योगदान और उद्यमशीलता के लिए दिया गया है, जो न सिर्फ उदयपुर बल्कि पूरे राजस्थान के औद्योगिक विकास में एक महत्वपूर्ण भूमिका निभा रहा है। मुकेश माधवानी ने खुशी और आभार व्यक्त करते हुए कहा कि यह सम्मान उनके और उनकी संस्था, बिजनेस सर्किल इंडिया (बीसीआई) के लिए अत्यंत गर्व का क्षण है।

साहवा में 69वीं जिला स्तरीय 19 वर्ष छात्र वर्ग कबड्डी प्रतियोगिता का शुभारंभ

बनास वरदान

साहवा (कृष्ण कुमार)। कब्बे के सुभाष चंद्र बोस उमावि में 69वीं जिला स्तरीय 19 वर्ष छात्र वर्ग कबड्डी प्रतियोगिता का भव्य शुभारंभ हुआ। उद्घाटन मैच केपीएस रतनगढ़ और चंदगीराम बैरासर छोटा के बीच खेला गया, जिसमें केपीएस रतनगढ़ टीम 49-31 के अंतर से विजेता रही।चार दिवसीय प्रतियोगिता का उद्घाटन नगर पालिका अध्यक्ष करमचंद नेण की अध्यक्षता में आयोजित समारोह में हुआ। मुख्य अतिथि राजकीय मोहनरी देवी चाचान कॉलेज प्राचार्य नरेश भारी और मुख्य ब्लॉक शिक्षा अधिकारी बबलेश शर्मा थे। विशिष्ट अतिथि के रूप में नानूराम कुल्हाड़, रामकुमार सिहाग, पर्यवेक्षक केदारमल आसेरी, शारीरिक शिक्षक



यदुवीर सिंह और सह-पर्यवेक्षक ओमप्रकाश सिहाग उपस्थित रहे। आयोजक सुभाष चंद्र बोस शिक्षण संस्थान के निदेशक डॉ. रणधीर सिंह ढाका और स्टाफ ने अतिथियों का साफा, माला और शॉल पहनाकर स्वागत किया तथा प्रतीक चिह्न भेंट किए। सरस्वती वंदना और दीप प्रज्वलन के साथ कार्यक्रम का विधिवत शुभारंभ हुआ। पालिका अध्यक्ष करमचंद नेण सहित अतिथियों ने प्रतियोगिता

का झंडारोहण किया और मार्च पास्ट की सलामी ली। कार्यक्रम में विद्यालय की छात्राओं ने राजस्थानी गायन प्रस्तुत किया और नन्हें बच्चों ने सांस्कृतिक प्रस्तुतियों से तालियों की गड़गड़ाहट बनाई। प्रतियोगिता के पर्यवेक्षक केदारमल आसेरी ने बताया कि जिलेभर की 48 टीमों ने इस प्रतियोगिता में पंजीकरण कराया है। संस्था सह-निर्देशक गुरदत्त सिंह ढाका ने स्वागत भाषण में अतिथियों, खिलाड़ियों, टीम कोचों

और निर्णायक मंडल का आभार व्यक्त किया। इस अवसर पर वासुदेव नाई, हंसराज भांभू, अशोक सोनी, सुरेंद्र अग्रवाल, विनोद शर्मा, विद्याधर स्वामी, महेंद्र प्रजापत, रोहिताश वाल्मीकि, कमल शर्मा, शीतल सरावगी, रोहिताश सैनी, रूपराम गोदारा, कृष्णलाल बोहरा, हनुमान पारीक, अमरसिंह सैनी, महावीर भांभू, गोवर्धन पारीक, रामस्वरूप मायल, लक्ष्मीनारायण उपाध्याय, शौकीन खान कुम्हार, विकास स्वामी, नवल दुदान, रणसिंह महला, सुरेंद्र श्याराण, राजेंद्र लिखाला, महेंद्र गोदारा, महेंद्र भूकर, दयाराम कसवां सहित बड़ी संख्या में गणमान्य नागरिक, विद्यालय स्टाफ और छात्र उपस्थित रहे। मंच संचालन अध्यापक मांगीलाल पारीक ने किया।

करौली में नाथ योगी समाज ने मुख्यमंत्री से की छात्रावास स्थापना की मांग

बनास वरदान, हिंडौन सिटी (अंशु गुप्ता)। करौली में जिला अध्यक्ष राजेंद्र योगी के नेतृत्व में राजस्थान नाथ समाज का प्रतिनिधिमंडल मुख्यमंत्री भजन लाल शर्मा से भेंट करने पहुंचा। इस अवसर पर समाज की ओर से मुख्यमंत्री को विशेष स्मृति चिन्ह भेंट किया गया और करौली जिले में नाथ योगी समाज के विद्यार्थियों के लिए छात्रावास स्थापना की मांग का ज्ञापन सौंपा गया। भेंट के दौरान भाजपा प्रदेश अध्यक्ष मदान राठौर भी उपस्थित थे, जिन्होंने समाज के पक्ष में समर्थन व्यक्त किया और उनकी मांगों को गंभीरता से सुनने का आश्वासन दिया। समाज के प्रदेश अध्यक्ष ईश्वर योगी सहित प्रदेश भर से सैकड़ों सामाजिक कार्यकर्ता भी मौजूद थे। समाज के मोडिया प्रभारी सुरेश चंद योगी ने बताया कि नाथ योगी समाज ने स्वतंत्रता संग्राम से लेकर आजादी के बाद तक राष्ट्र और समाज की सेवा में महत्वपूर्ण योगदान दिया है और शिक्षा, सामाजिक उत्थान तथा संस्कृति संरक्षण को अपने जीवन का लक्ष्य बनाया है। प्रतिनिधिमंडल ने कहा कि समाज शैक्षिक और आर्थिक दृष्टि से पिछड़ा है और जिले के दूरस्थ इलाकों से आने वाले विद्यार्थी आवासीय सुविधा के अभाव में पढ़ाई छोड़ने को मजबूर हैं।

विभाग के अधिकारियों की, उदयपुर के आसपास के ब्लड बैंक्स की, सरल ब्लड सेंटर से जुड़े सदस्यों से मिली उसके लिए सोसाइटी आभारी है।ब्लड बैंक्स सोसाइटी राजस्थान ने इस आयोजन का जो अवसर सरल सोसाइटी को दिया इसके लिए डॉ वी पी गुप्ता और आनंद अग्रवाल के प्रति आभार व्यक्त किया। सोसाइटी के सह सचिव संयम सिंघवी ने कहा कि संस्था के चिकित्सा अधिकारी डॉ सुरेश डांगी और पूरी टीम के अनुलनीय सहयोग से यह द्वि-दिवसीय संगोष्ठी सफल ही नहीं बल्कि सफलतम रही है, साथ ही उन्होंने कहा की आयोजन का उद्देश्य यही है कि हम जहाँ-जहाँ जाएं और वहां पर आम जन में रक्तदान के प्रति जागरूकता बढ़ाएं। हम सभी को मिलकर स्वैच्छिक रक्तदान और सुरक्षित रक्त को बढ़ावा देने के क्षेत्र में कार्य करना है। उन्होंने ब्लड को कैसे सुरक्षित एवं सुरक्षित रखा जा सकता है इसके लिए उन्होंने छोटी-छोटी जानकारी के माध्यम से विस्तार से ब्लड सेंटर्स को जानकारीयां बताईं।

राजीविका से मिली आजीविका देहात से दुनिया में कमाया नाम

आत्मनिर्भता की मिसाल बनीं महिलाओं से संवाद

बनास वरदान

सिरोही (नि.स.)। राजस्थान ग्रामीण आजीविका विकास परिषद (राजीविका) एवं रूमदेवी फाउंडेशन के संयुक्त तत्वावधान में रविवार को यहां महिला सशक्तीकरण संवाद कार्यक्रम आयोजित किया गया। इसमें राजीविका की ब्रांड एम्बेसडर डॉ. रूमदेवी ने महिलाओं को आत्मनिर्भर बनने एवं संगठित रहते हुए आगे बढ़ने का आह्वान किया। उन्होंने कहा कि आज की महिलाएं स्वयं सहायता समूह बनाकर व आधुनिक तकनीक एवं परस्पर सहयोग से छोटे से छोटे गांव में भी बड़े उद्योग स्थापित करने की क्षमता रखती हैं। संवाद कार्यक्रम में महिलाएं उनसे मिलकर खुश नजर आईं। कार्यक्रम में 700 से अधिक महिलाओं ने रोजगार, उद्यमिता और संचालक जागरूकता से जुड़े मुद्दों पर खुलकर चर्चा की।

चुनौतियों का सामना कर आत्मनिर्भर बनें-देवासी

कार्यक्रम में ग्रामीण विकास एवं पंचायतराज राज्यमंत्री ओटाराम देवासी ने कहा कि महिलाओं को रूमदेवी से प्रेरणा लेकर आगे बढ़ना चाहिए। कहा कि सिरोही जिले के लघु कुटीर उद्योगों को बढ़ावा देने के लिए राज्य सरकार राजीविका के माध्यम से अवसर उपलब्ध करवा रही है। इस कार्यक्रम का मुख्य उद्देश्य जिले की महिलाओं



को संगठित कर उनको उद्यमशीलता के प्रति प्रोत्साहित करना है। साथ ही चुनौतियों पर चर्चा कर आत्मनिर्भरता की दिशा में नए अवसरों से उनको जोड़ना भी है।

महिलाओं ने खुलकर समस्याएं रखीं

इस दौरान जिला परियोजना प्रबंधक (राजीविका) अम्बिका राणावत ने बताया कि संवाद कार्यक्रम में महिलाओं ने खुलकर अपनी समस्याएं रखीं व सवाल पूछे। महिलाओं से बातचीत के दौरान जिले से कई प्रेरणादायी उदाहरण भी सामने आए, जिनके जीवन

में राजीविका से जुड़ने के बाद सकारात्मक बदलाव आए। जिला परिषद सीईओ प्रकाशचंद्र अग्रवाल समेत अन्य लोग मौजूद रहे।

प्रेरणादायी उदाहरण

- पति की मृत्यु के बाद रमोला ने हिम्मत से काम लिया। वे अपने पैरों पर खड़ी हुईं और इनकी बनाई साड़ियां खूब पसंद की जा रही है। - इसी तरह से हेमलता भी महिलाओं के लिए प्रेरणादायी बनी हुई हैं। उन्हें हाल ही में दिल्ली में लखपति दीदी के रूप में सम्मानित किया गया है।

अग्रसेन महाराज की 5149वीं जयंती पर श्री अग्रसेन कन्या महाविद्यालय में रक्तदान शिविर का आयोजन, 91 यूनिट रक्त संग्रहित बनास वरदान

हिंडौन सिटी (अंशु गुप्ता)। अग्रसेन महाराज की 5149वीं जयंती के उपलक्ष्य में रविवार को श्री अग्रसेन कन्या महाविद्यालय में अग्रवाल समाज और अग्रवाल युवा संगठन द्वारा स्वर्गीय रमेश चंद्र गुप्ता और स्वर्गीय पुण्या अग्रवाल की पुण्य स्मृति में रक्तदान शिविर का आयोजन किया गया।

शिविर में जयपुर से जयपुरिया हॉस्पिटल और हिंडौन से सुमन ब्लड बैंक की टीम ने रक्तदाताओं के रक्त का संग्रहण किया। इस अवसर पर कुल 91 यूनिट रक्त एकत्रित हुआ। शिविर का उद्घाटन मुख्य अतिथि प्रमुख चिकित्सा अधिकारी डॉ. पुष्पेंद्र गुप्ता, व्यापार महारंघ अध्यक्ष अजय मित्तल, अग्रसेन कन्या महाविद्यालय अध्यक्ष रामदयाल पटवारी, और अग्रवाल



समाज अध्यक्ष सत्येंद्र आर्य खरेटा ने दीप प्रज्वलित कर किया। शिविर संयोजक रविकान्त मित्तल और सह संयोजक रजनीकांत मित्तल ने बताया कि युवाओं और महिलाओं ने बढ़-चढ़कर रक्तदान किया। सभी रक्तदाताओं को प्रशस्ती पत्र और शीलड देकर सम्मानित किया गया। इस अवसर पर अग्रवाल युवा संगठन के पदाधिकारी शिविर संचालन में सक्रिय भूमिका निभाते हुए उपस्थित रहे।

झालावाड़ • अंता • बांरा • रावतभाटा • चित्तौड़गढ़ • निम्बाहेड़ा • कपासन • बूंदी • ब्यावर • केकड़ी • भीलवाड़ा

अंशुल-शगुन रानीवाला की तपस्या उपलक्ष्य में विशेष जीवदया कार्यक्रम आयोजित



बढ़ता राजस्थान

ब्यावर (अनिल सिखवाल)। ब्यावर विद्यासागर युवा संगठन व नेमीनाथ भक्त मंडल की प्रेरणा से रानीवाला परिवार द्वारा अंशुल रानीवाला व शगुन रानीवाला के 10 उपवास की तपस्या के उपलक्ष्य में विशेष जीवदया कार्यक्रम आयोजित किया गया सप्तपुलिया स्थित तिजारीती गोशाला में गौमाता को चारा खिलाकर पुण्य कार्य किया

69वीं जिला स्तरीय छात्र-छात्रा फुटबॉल व टेबल टेनिस प्रतियोगिता का भव्य शुभारंभ



बढ़ता राजस्थान

निम्बाहेड़ा (नि.स.)। उपखण्ड मुख्यालय पंडित दीनदयाल उपाध्याय कॉलोनी स्थित राजकीय उच्च प्राथमिक विद्यालय में रविवार को 14 वर्ष आयु वर्ग के छात्र-छात्राओं की 69वीं जिला स्तरीय फुटबॉल एवं टेबल टेनिस प्रतियोगिता का शुभारंभ किया गया। समारोह के मुख्य अतिथि पूर्व विधायक अशोक नवलखा थे, जबकि ब्लॉक शिक्षा अधिकारी अरविंद मृदुड़ा ने अध्यक्षता संभाली। उद्घाटन समारोह में विशिष्ट अतिथि के रूप में पूर्व भाजपा नगर अध्यक्ष नितिन

ऑल इंडिया मोटर व्यवसाय संगठन बूंदी इकाई के चुनाव संपन्न: राजेश अध्यक्ष,इकरामुद्दीन सचिव बने



बढ़ता राजस्थान

बढ़ता राजस्थान **बूंदी (अनन्त दाधीच)।** ऑल इंडिया मोटर व्यवसाय संगठन) की बूंदी इकाई के चुनाव रविवार को शांतिपूर्ण ढंग से संपन्न हो गए। कुल 338 सदस्यों ने अपने मतार्थिकार का प्रयोग किया, जिसमें से राजेश अरोड़ा (राजू भाई नवरंग) ने 45 वोटों के अंतर से जीत दर्ज कर अध्यक्ष पद संभाला।

अध्यक्ष पद के लिए तीन उम्मीदवार राजेश अरोड़ा, महावीर प्रसाद और जगदीश प्रसाद मैदान में थे। कड़ी टक्कर के बाद, अरोड़ा ने अपने प्रतिद्वंद्वियों को पीछे छोड़ते हुए भारी मतों से जीत

10 वर्षीय अरुण पांचाल की मौत के बाद स्वास्थ्य विभाग सख्त, 11 झोलाछाप क्लीनिक सील



बढ़ता राजस्थान

बूंदी (अनन्त दाधीच)। जिले के तालेड़ा उपखंड क्षेत्र में स्वास्थ्य विभाग ने झोलाछाप डॉक्टरों पर बड़ी कार्रवाई करते हुए 11 अवैध क्लीनिकों को सील कर दिया। यह कार्रवाई 10 वर्षीय अरुण पांचाल की मौत के बाद की गई, जिसकी मौत कथित रूप से एक झोलाछाप डॉक्टर द्वारा गलत इंजेक्शन लगाए जाने से हो गई थी। घटना के बाद जिला प्रशासन और चिकित्सा विभाग हरकत में आ गया। अक्षय गोदारा (जिला कलेक्टर) के निर्देश पर और मुख्य चिकित्सा एवं स्वास्थ्य अधिकारी ओ.पी.

गया। इस अवसर पर संगठन के पदाधिकारी, दिगंबर जैन समाज के सदस्य व गणमान्यजन बड़ी संख्या में उपस्थित रहे। संगठन अध्यक्ष कमल जैन, मंत्री कल्पेश जैन, संगठन मंत्री अमित गोधा सहित अनेक पदाधिकारियों ने गौसेवा के महत्त्व पर प्रकाश डाला। गोशाला प्रबंधन ने रानीवाला परिवार व संगठनों के प्रति आभार व्यक्त किया।

चतुर्वेदी, सहायक मुख्य ब्लॉक शिक्षा अधिकारी शशि कुमार उपाध्याय सहित अन्य गणमान्य व्यक्ति मंचासीन रहे। कार्यक्रम की शुरुआत अतिथियों द्वारा मां सरस्वती के चित्र पर माल्यार्पण और दीप प्रज्वलित कर की गई। विद्यालय संस्था प्रधान नाथूलाल कदमालिया ने स्वागत उद्बोधन में प्रतियोगिता का परिचय देते हुए बताया कि जिले भर के विभिन्न विद्यालयों से फुटबॉल की 36 और टेबल टेनिस की 11 टीमों इस प्रतियोगिता में भाग ले रही हैं। उन्होंने सहयोग देने वाले भामाशाहों का आभार व्यक्त

दर्ज की। वहीं सचिव पद पर भी कड़ा मुकाबला देखने को मिला। इस पद के लिए दो उम्मीदवारों के बीच सीधे मुकाबले में इकरामुद्दीन ने मात्र एक वोट से जीत हासिल कर सचिव पद अपने नाम किया। नव-निर्वाचित अध्यक्ष और सचिव ने संगठन के सभी सदस्यों का धन्यवाद ज्ञापित करते हुए कहा कि वे सभी के सहयोग से संगठन को नई ऊंचाइयों पर ले जाएंगे तथा मोटर व्यवसाय से जुड़े सभी समस्याओं के समाधान के लिए लगातार प्रयासरत रहेंगे। चुनाव परिणाम आने के बाद संगठन के सदस्यों और कार्यकर्ताओं में उत्साह का माहौल देखा गया।

सामर के नेतृत्व में यह विशेष अभियान चलाया गया। इस कार्रवाई से जिलेभर में अवैध रूप से प्रैक्टिस कर रहे झोलाछाप डॉक्टरों में हडकंप मच गया है। राज्य स्तर से मिले निर्देशों के बाद स्वास्थ्य विभाग की टीमों जिले के पांचों ब्लॉकों में ब्लॉक मुख्य चिकित्सा अधिकारियों (बीसीएमओ) के साथ मिलकर छापेमारी पर निकलीं। देड़खेड़ा में एक मेडिकल स्टोर की आड़ में चल रहे अवैध क्लीनिक की गहन जांच की गई। जांच के दौरान कई स्थानों पर बिना पंजीकरण इलाज कर रहे लोगों को नोटिस भी जारी किए गए।

‘हिंदी हमारे खून में, हिंदी हमारे जुनून में’ - कवि गोष्ठी में गूंजे स्वर नफरत की आग खून से बुझाऊंगा - राही की पंक्तियों ने बांधा समां

बढ़ता राजस्थान

ब्यावर (अनिल सिखवाल)। अखिल भारतीय साहित्यिक एवं सांस्कृतिक संस्था कला मंदिर भोपाल की राजस्थान शाखा एवं बज्मे-गनी के संयुक्त तत्वावधान में हिंदी दिवस पर बज्मे-गनी अध्यक्ष अब्दुल जब्बार खिलजी के निवास पर भव्य कवि गोष्ठी का आयोजन हुआ इस अवसर पर सोजत से पथारे अतिथि कवि अब्दुल समद राही ने अपनी ओजस्वी पंक्तियों जलने न दूंगा चमन को अपने लिफाफे (भीतरी बैर) से, नफरत की आग खून से अपने बुझाऊंगा सुनाकर गोष्ठी को ऊंचाइयों तक पहुँचाया और श्रोताओं की तालियों की गड़गड़ाहट प्राप्त की। कार्यक्रम के दौरान हिंदी के प्राध्यापक ओमप्रकाश स्वर्णकार (सेंदड़ा)



की पुस्तक पैसठ के बाद का लोकार्पण हुआ। उन्होंने कहा - जब मनचाहा मिल जाता है तो आदमी गतिहीन हो जाता

है। कला मंदिर भोपाल के राजस्थान संयोजक गणपत सिंह मुधेश ने गोष्ठी का संचालन करते हुए कहा - हमारे खून में

नेपाल में फंसे बूंदी निवासी दंपति सहित सभी सात लोग सुरक्षित लौटे

परिजनों ने ली राहत की सांस

बढ़ता राजस्थान

बूंदी (अनन्त दाधीच)। नेपाल में हाल ही में भड़की हिंसक और अराजक गतिविधियों के बीच फंसे बूंदी निवासी दंपति हेमराज सोनी और उनकी धर्मपत्नी सुरेशी सोनी सहित सातों लोग सुरक्षित रूप से जयनगर स्थित भारतीय सीमा में पहुंच गए हैं। सभी यात्री पोखरा से जनकपुर होते हुए रविवार को भारतीय सीमा में दाखिल हुए, जिससे बूंदी स्थित उनके परिवारजन ने राहत की सांस ली है।

यह सातों लोग देवपुरा (बूंदी) निवासी सोनी परिवार के सदस्य हैं, जो धार्मिक यात्रा के लिए नेपाल गए थे। इस बीच वहां सत्ता विरोधी हिंसक उपद्रव शुरू हो गया और ये सभी पोखरा में फंस गए। स्थिति बिगड़ने पर दंपति के पुत्र लोकेश सोनी ने अपने माता-पिता और अन्य परिजनों को सुरक्षित निकालने के लिए राजस्थान बीज निगम के पूर्व निदेशक व कांग्रेस नेता चर्मेरा शर्मा से मदद मांगी। शर्मा ने पूरा घटनाक्रम विदेश मंत्रालय और भारतीय दूतावास,



नेपाल को अवगत कराया। तत्पश्चात भारतीय दूतावास ने पोखरा में फंसे यात्रियों से संपर्क स्थापित कर उन्हें सुरक्षित निकालने की प्रक्रिया शुरू की। परिजनों की चिंता अब खत्म लोकेश सोनी ने बताया कि उनके माता-पिता, मौसी-मौसा सहित कुल सात परिजन नेपाल में हिंसक उपद्रव के चलते कई दिन से पोखरा में फंसे हुए थे। इस दौरान बूंदी स्थित पूरा परिवार गहरी चिंता में था और

रास्ते में नेपाल की सेना ने दी सुरक्षा

पोखरा से जनकपुर तक की यात्रा के दौरान कई स्थानों पर नेपाल सेना ने सुरक्षा मोर्चा संभालते हुए भारतीय यात्रियों की सुरक्षित आवाजाही सुनिश्चित की। उपद्रव के बाद बसों पर पथराव की घटनाओं के मद्देनजर नेपाल सेना लगातार मार्ग का निरीक्षण कर रही है और सुरक्षा सुनिश्चित करने के बाद ही भारतीय नागरिकों को आगे जाने दे रही है। मंगलवार तक बूंदी लौटने की संभावना लोकेश सोनी ने बताया कि सभी सातों सदस्य जयनगर रेलवे स्टेशन से रविवार को पटना के लिए रवाना हो गए हैं। वहां से वे मंगलवार तक बूंदी पहुंच जाएंगे।

कोई भी चैन से सो नहीं पा रहा था। अब सभी के भारतीय सीमा में सुरक्षित पहुंचने से परिवार में खुशी और राहत का माहौल है।

झोलाछाप क्लिनिकों पर कार्रवाई: 2 सीज, कई संचालक फरार

बढ़ता राजस्थान

जजावर (पदम शाह)। बूंदी जिले के तालेड़ा क्षेत्र में एक झोलाछाप द्वारा उपचार के बाद शुक्रवार को हुई बालक मौत के मामले के बाद जिला चिकित्सा विभाग हरकत में आ गया है। जिला कलेक्टर के निर्देश पर स्वास्थ्य विभाग की टीम ने पूरे जिले में संचालित वैध-अवैध क्लिनिकों की जांच शुरू कर दी है। इस क्रम में जजावर सीएचसी की टीम ने जजावर क्षेत्र के जजावर, सीसोला, बाछोला और खोडी गांवों में औचक निरीक्षण किया। टीम ने क्लिनिक संचालकों से दस्तावेज उपलब्ध कराने का अनुरोध किया, लेकिन कई झोलाछाप भय के कारण निरीक्षण से पहले ही दुकानें

बंद कर फरार हो गए। स्थानीय सामुदायिक स्वास्थ्य केंद्र के प्रभारी और टीम प्रमुख डॉ. संजय मीणा ने बताया कि बाछोला और जजावर में दो क्लिनिक संचालक अपने दस्तावेज प्रस्तुत नहीं कर सके। इसके चलते इन क्लिनिकों को सीज कर संचालकों को पाबंद किया गया। वहीं, खोडी और जजावर में तीन अन्य क्लिनिक संचालकों को अपने दस्तावेज जमा कराने के लिए निर्देशित किया गया है।

डॉ. मीणा ने बताया कि टीम का आकस्मिक निरीक्षण लगातार जारी रहेगा ताकि लोगों के स्वास्थ्य के साथ किसी भी प्रकार का खिलवाड़ न हो और अवैध चिकित्सा गतिविधियों पर रोक लगे।

अग्रसेन जयंती महोत्सव: 151 यूनिट रक्त संग्रहित

बढ़ता राजस्थान

ब्यावर (अनिल सिखवाल)। ब्यावर अग्रवाल समाज द्वारा मनाए जा रहे 14 दिवसीय अग्रसेन जयंती महोत्सव के चौथे दिन की शुरुआत रक्तदान शिविर से हुई। इस अवसर पर 151 यूनिट रक्तदान किया गया। प्रचार मंत्री चिंटू गर्ग ने बताया कि महोत्सव का विधिवत शुभारंभ समाज अध्यक्ष अमित बंसल व जयंती संयोजक पवन रायपुरिया ने अग्रसेन भगवान की प्रतिमा पर माल्यार्पण कर किया।

रक्तदान शिविर का आयोजन समाज मंत्री निखिल जिंदल, उपाध्यक्ष श्रवण बंसल, कोषाध्यक्ष मुकेश गर्ग, सह-संयोजक अजय गोयल, भरत गर्ग, विशाल मित्तल व कमल सराफ की देखरेख में



हुआ। युवाओं व महिलाओं ने बह-चढ़कर भाग लेते हुए मानव सेवा का संकल्प निभाया सांयकालीन कार्यक्रम में सांस्कृतिक प्रस्तुतियों ने वातावरण को उल्लासमय बना दिया। इस दौरान किशोरीलाल भंवरलाल बारदाना वाले परिवार का स्वागत किया गया। नीमच से आए अग्रवाल समाज अध्यक्ष कमल गर्ग ने आगामी 27 दिसम्बर 2025 को होने वाले अग्रवाल वैवाहिक

परिचय सम्मेलन की जानकारी दी तथा समाज के अविवाहित युवक-युवतियों को इसमें भाग लेने हेतु प्रेरित किया।

कार्यक्रम में अग्रवाल फतेहपुरिया पंचायत अध्यक्ष निर्मल बंसल, मारवाड़ी पंचायत अध्यक्ष रमेश बंसल, सलेमाबादी पंचायत अध्यक्ष आर.सी. गोयल, मधोपुरिया पंचायत अध्यक्ष नितेश गोयल सहित विभिन्न पंचायतों

के पदाधिकारी एवं सीएमएचओ संजय सिंह गहलोत, डॉ. मुकेश भागवत, डॉ. संदीप सिंह, दिनेश सिंहल, आशशा बेनबीर, पुष्पेंद्र चौधरी, सीए निखिल जिंदल, चंद्रेश (चिंटू गर्ग) तथा अनेक समाजसेवी, चिकित्सक और गणमान्य नागरिक उपस्थित रहे। महिला मंडल की ओर से रेनु गर्ग, सीमा गुप्ता, सीमा बंसल, ललिता जालान, आशा गर्ग, नमिता जालान, रेनुका बंसल, स्वाति सिंघल, शालिनी गर्ग, गुंजन बुधिया, निशा गर्ग, अंतिमा सिंघल सहित बड़ी संख्या में महिलाओं ने सक्रिय भूमिका निभाई। रविवार को एग फन फेयर का आयोजन किया गया जिसमें बच्चों व युवाओं के लिए अनेक मनोरंजक कार्यक्रम में शामिल हुए।

आरसीएम मैनेजिंग डायरेक्टर सौरभ छाबड़ा ने प्रेसवार्ता में दी जानकारी

आरसीएम की 100 दिवसीय ‘रूपांतरण यात्रा’ का शुभारंभ 16 सितंबर से

बढ़ता राजस्थान

भीलवाड़ा (अमित शर्मा)। देश की अग्रणी डायरेक्ट सेलिंग कंपनी आरसीएम अपनी स्थापना के 25 वर्ष पूरे होने के उपलक्ष्य में 16 सितंबर से 100 दिवसीय राष्ट्रव्यापी ‘रूपांतरण यात्रा’ का शुभारंभ कर रही है। कंपनी का लक्ष्य है कि हर भारतीय स्वस्थ, आत्मनिर्भर और मूल्य आधारित जीवन जी सके। यह बात आरसीएम के मैनेजिंग डायरेक्टर सौरभ छाबड़ा ने रविवार को कुमुद विहार में आयोजित पत्रकार वार्ता में कही।

छाबड़ा ने बताया कि यह यात्रा केवल 25 वर्षों की उपलब्धियों का उत्सव नहीं है, बल्कि आने वाले भविष्य का रोडमैप भी है। 16 सितंबर को सुबह 08.30 बजे आदित्य होकर, तैरापंथ नगर, भीलवाड़ा से आरंभ होगा यह यात्रा देश के विभिन्न कोनों में 17 हजार किलोमीटर का सफर तय करेगी और अंत में पुणे व भीलवाड़ा में संपन्न होगी।



यात्रा के लिए कंपनी ने विशेष रूप से सजाया गया रथ तैयार किया है, जिसे

आकर्षक नीले रंग, मोर की आकृतियों, सुनहरी नक्काशी और भारत के मानचित्र

से सजाया गया है। इस रथ के माध्यम से कंपनी अपनी उपलब्धियों का प्रतीक

प्रस्तुत करेगी और आने वाले भविष्य की राह दिखाएगी। यात्रा के शुभारंभ अवसर पर प्रसिद्ध अभिनेता आशुतोष राणा रथ का पूजन करेंगे और नारियल फोड़कर कार्यक्रम की शुरुआत करेंगे। आरसीएम की समाज सेवा की प्रतिबद्धता के तहत इस आयोजन में रक्तदान शिविर भी लगाया जाएगा। इसके अलावा, यात्रा के दौरान पूरे देश में उद्यमिता को बढ़ावा देने वाले सेमिनार, महिला सशक्तिकरण से जुड़े कार्यक्रम, स्वास्थ्य जागरूकता अभियान और संस्कार आधारित जीवनशैली से संबंधित गतिविधियां आयोजित की जाएंगी। इस अवसर पर कंपनी के वरिष्ठ अधिकारी प्रकाश छाबड़ा, एचआर हेड मुकेश प्रताप सिंह और महाप्रबंधक राजेंद्र भाटी भी मौजूद रहे। उन्होंने कहा कि यह यात्रा कंपनी के 25 वर्षों के अनुभव, मूल्यों और सामाजिक प्रतिबद्धताओं को हर भारतीय परिवार तक पहुंचाने का माध्यम बनेगी।

दिवेर बस स्टैंड पर बाल विवाह व घरेलू हिंसा रोकथाम को लेकर जागरूकता अभियान



बढ़ता राजस्थान

राजसमंद (सुरेश बागोरा)। भीम ब्लॉक की दिवेर पंचायत के बस स्टैंड परिसर में जन विकास संस्था की ओर से जागरूकता अभियान आयोजित किया गया। यह अभियान संस्था की निदेशक शकुन्तला पामेचा के निर्देशन में संचालित सकून परियोजना के तहत आयोजित हुआ। कार्यक्रम में ग्रामीणों को घरेलू हिंसा, कार्यस्थल पर शोषण और बाल विवाह जैसी सामाजिक कुप्रथाओं के दुष्परिणामों से अवगत कराया गया। संस्था की कार्यकर्ताओं ने ‘चुप्पी तोड़ो’ अभियान के अंतर्गत पोस्टर का विमोचन कर लोगों

पुलिस कांस्टेबल भर्ती परीक्षा संपन्न ,7536 अभ्यर्थियों ने दी परीक्षा, सुरक्षा के कड़े इंतजाम

बढ़ता राजस्थान

राजसमंद(सुरेश बागोरा)। जिले में रविवार को आयोजित पुलिस कांस्टेबल भर्ती परीक्षा शांतिपूर्वक संपन्न हुई। परीक्षा जिले के 11 केंद्रों पर दो पारियों में आयोजित की गई, जिसमें कुल 7536 अभ्यर्थियों ने भाग लिया। पहली पारी सुबह 10 से 12 बजे और दूसरी पारी दोपहर 3 से 5 बजे तक आयोजित हुई। परीक्षा की सुरक्षा व अनुशासन के लिए डीएसपी, पुलिस निरीक्षक सहित 200 से अधिक पुलिसकर्मियों को इ्यूटी पर तैनात किया गया। नोडल अधिकारी महेंद्र कुमार परिहार (एसपी) ने बताया कि अभ्यर्थियों को प्रवेश के लिए एडमिट कार्ड, वैध फोटो आईडी और निर्धारित ड्रेस कोड का पालन अनिवार्य रहा। प्रत्येक पारी में 3768

नाथद्वारा में नगर पालिका की बड़ी कार्रवाई

भाटिया टावर का अवैध निर्माण सीज



बढ़ता राजस्थान

राजसमंद (सुरेश बागोरा)। नाथद्वारा नगर पालिका ने रविवार को बस स्टैंड स्थित भाटिया टावर पर बड़ी कार्रवाई करते हुए अवैध व्यावसायिक निर्माण को सीज कर दिया। पालिका की टीम ने पुलिस जापते की मौजूदगी में टावर में बने दुकानों, ऑफिस और म्यूजियम से सामान बाहर निकलवाया और सभी प्रतिष्ठानों पर सीज नोटिस चस्पा किए। जानकारी के अनुसार टावर मालिक ने आवासीय स्वीकृति पर व्यवसायिक निर्माण

नाबालिग से दुष्कर्म का आरोपी गिरफ्तार

बढ़ता राजस्थान

धौलपुर(राजू शर्मा)। कौलारी थाना क्षेत्र में नाबालिग से दुष्कर्म करने वाले आरोपी को पुलिस ने घटना के 24 घंटे के भीतर गिरफ्तार कर लिया है। फिलहाल पुलिस आरोपी से गहन पूछताछ कर रही है, जिसके बाद उसे न्यायालय में पेश किया जाएगा। पीडिता के परिजनों ने 12 सितम्बर को थाने में रिपोर्ट दर्ज कराई थी। उनका आरोप था कि आरोपी ने बाजरे के खेत में उनकी नाबालिग बेटी के साथ दुष्कर्म किया। मामला गंभीर होने पर पुलिस ने तुरंत विशेष टीम का गठन किया और आरोपी की तलाश शुरू की, जिसके बाद उसे गिरफ्तार कर लिया गया।जांच में खुलासा हुआ कि आरोपी पहले भी इसी तरह के अपराध में जेल जा चुका है। करीब एक साल पहले भी उसने एक नाबालिग के साथ दुष्कर्म किया था, जिसमें वह वर्तमान में जमानत पर बाहर था।

पांच दिवसीय सामवेद यज्ञ का आयोजन

बढ़ता राजस्थान

बाड़ी(राजू शर्मा)। शहर के पुराना बाजार स्थित आर्य समाज मंदिर में 11 सितंबर से 15 सितंबर तक स्वामी शरणानंद के ब्रह्मत्व में पांच दिवसीय सामवेद यज्ञ का सुंदर आयोजन किया जा रहा है। जिसमे आर्य समाज से जुड़े श्रद्धालु भाग ले रहे है। सुबह और

भारत को जानो क्विज प्रतियोगिता सम्पन्न

सीनियर वर्ग में देवांश-वैभव और जूनियर वर्ग में यश-सत्यम रहे प्रथम

बढ़ता राजस्थान

भुसावर (यतेन्द्र पाण्डेय)। भारत विकास परिषद की स्थानीय शाखा द्वारा आयोजित भारत को जानो प्रतियोगिता के प्रथम चरण की शाखा स्तरीय प्रश्न मंच (क्विज) प्रतियोगिता रविवार को कस्बे के आर्य महिला विद्यापीठ में संपन्न हुई। प्रतियोगिता में जूनियर वर्ग में प्रेम पब्लिक स्कूल के यश व सत्यम तथा सीनियर वर्ग में आदर्श विद्या मंदिर के देवांश व वैभव की टीमों ने प्रथम स्थान प्राप्त किया।

शाखा अध्यक्ष मनीष मित्तल और प्रतियोगिता प्रभारी अरविन्द बंसल ने बताया कि कार्यक्रम का आयोजन शाखा संरक्षक देवकीनंदन सोनी व शेरसिंह सैनी के मार्गदर्शन में हुआ। शुभारंभ विद्यालय सोसायटी पदाधिकारियों व शाखा दायित्वधारियों ने भारत माता व स्वामी विवेकानंद की तस्वीर पर दीप प्रज्वलन कर व ‘वंदे मातरम्’ गान के साथ किया।

प्रतियोगिता में कस्बे के दोनों राजकीय विद्यालयों सहित प्रेम



पब्लिक स्कूल, इंदिरा पब्लिक स्कूल, मॉडर्न जगदम्बा स्कूल, कन्या गुरुकुल, दीवान पब्लिक स्कूल, आदर्श विद्या मंदिर, आर्य महिला विद्यापीठ, गांधी ज्योति स्कूल, मां ज्योति, चेतन विद्या मंदिर, सुलभ स्कूल, आरडीपीएस, जी.एल. स्कूल व बांके बिहारी स्कूल की कुल 26 टीमों (जूनियर में 14 व सीनियर में 12) के 52 विद्यार्थियों ने भाग लिया।

शाखा सचिव डा. विजय पहाड़िया ने बताया कि प्रतियोगिता में भारत से संबंधित सामान्य ज्ञान के ‘‘पास राउंड, चॉइस राउंड, करेंट

जीके राउंड, फोटो राउंड और रैपिड राउंड’’ जैसे पांच चरण कराए गए। जूनियर वर्ग में प्रेम पब्लिक स्कूल की टीम प्रथम व राजकीय बालिका विद्यालय की टीम द्वितीय रही, जबकि सीनियर वर्ग में आदर्श विद्या मंदिर की टीम प्रथम व जी.बी. स्कूल की टीम द्वितीय स्थान पर रही।

प्रतियोगिता में भाग लेने वाले सभी विद्यार्थियों को प्रशस्ति पत्र और विद्यालयों को राष्ट्रगान कैलेंडर भेंट किए गए। साथ ही प्रथम व द्वितीय स्थान प्राप्त करने वाली टीमों को स्मृति चिन्ह भी प्रदान किए गए। समापन राष्ट्रगान के साथ हुआ।

ख्वाजा मोइनुद्दीन चिश्ती दरगाह में पंजाब बाढ़ पीड़ितों के लिए विशेष दुआ

अंजुमन सैयदजादगान ने पंजाब मुख्यमंत्री सहायता कोष में 5 लाख देने की घोषणा की

बढ़ता राजस्थान

अजमेर (नि.स.)। पंजाब समेत देशभर में हाल में हुई भारी बरसात और बाढ़ से उत्पन्न हालात को लेकर शनिवार को दरगाह शरीफ में विशेष दुआ का आयोजन किया गया। यह कार्यक्रम अंजुमन सैयदजादगान की ओर से आहता-ए-नूर में नमाज-ए-जोहर के बाद आयोजित हुआ। इस मौके पर अंजुमन अध्यक्ष सैयद गुलाम किबरिया दस्तगीर ने मुल्क और बाढ़ पीडितों के लिए सामूहिक दुआ करावाई। दुआ के बाद अंजुमन के सदस्य सैयद असलम हुसैन ने बताया कि संस्था ने पंजाब के बाढ़ पीडितों की सहायता हेतु पंजाब मुख्यमंत्री सहायता कोष में 5 लाख रुपये की आर्थिक सहायता देने का



निर्णय लिया है। कार्यक्रम के दौरान अंजुमन उपाध्यक्ष सैयद मोहम्मद हसन हाशमी, सदस्य सैयद मुनव्वर चिश्ती, हाजी सैयद एहतेशाम अहमद चिश्ती, सैयद जियाउद्दीन चिश्ती, सैयद ताहिर चिश्ती, सैयद जमीर मकबूली, सैयद मेहराज मियां चिश्ती, सैयद कुतुबुद्दीन

चिश्ती, सैयद अबूतालिब चिश्ती, सैयद मुसबिर हुसैन, सैयद आतिफ किबरिया, सैयद हदीस बालीवाला, सैयद रेहान मोईनी, सैयद शामिक चिश्ती, सैयद सोहेल चिश्ती, सैयद अमीन जमाली, सैयद उजैफ मिस्टर सहित बड़ी संख्या में खुदाम-ए-ख्वाजा उपस्थित रहे।

स्वर्ण काया योग क्लब का भव्य उद्घाटन

समाजसेवी डॉ. आलोक शर्मा ने रिबन काटकर किया शुभारंभ

बढ़ता राजस्थान

भरतपुर (यतेन्द्र पाण्डेय)। शहर में स्वास्थ्य, योग एवं प्राकृतिक जीवनशैली को बढ़ावा देने के उद्देश्य से स्वर्ण काया योग क्लब का भव्य उद्घाटन रविवार को समाजसेवी डॉ. आलोक शर्मा के करकमलों से संपन्न हुआ। इस अवसर पर विशिष्ट अतिथि के रूप में डॉ. कुलदीप शर्मा उपस्थित रहे। उद्घाटन समारोह में योग एवं प्राकृतिक चिकित्सा सलाहकार डॉ. अविनाश सोनी ने बताया कि क्लब में लोगों को योग की एडवांस तकनीकें सिखाई जाएंगी, जो हर

उम्र वर्ग के लिए लाभकारी होंगी। यहाँ एडवांस योग, अष्टांग योग, हठ योग, मेडिटेशन, साधना, जुंबा क्लास के साथ-साथ डांस क्लास भी संचालित की जाएंगी। उन्होंने कहा कि इन गतिविधियों से आमजन में योग के प्रति रुचि और जागरूकता बढ़ेगी। समारोह का वातावरण उस समय विशेष बन गया जब कीर्ति ने अपने माथे पर जलता हुआ दीप रखकर अमृता दीप योग प्रदर्शन किया। इसके अतिरिक्त जेसी चौधरी द्वारा प्रस्तुत जुंबा डांस ने उपस्थित लोगों को उत्साह से भर दिया।

बढ़ता राजस्थान

भुसावर (यतेन्द्र पाण्डेय)। खेड़ली मोड़ थाना पुलिस ने त्वरित कार्रवाई करते हुए राष्ट्रीय राजमार्ग संख्या 21 पर चोरी हुई पिकअप को महज दो घंटे में बरामद कर दो आरोपियों को गिरफ्तार कर लिया। थाना अधिकारी बलराम यादव ने बताया कि 13 सितंबर 2025 की शाम दामोदर पुत्र रामसहाय जाति प्रजापत निवासी सौखर (थाना खेड़ली, जिला अलवर) ने रिपोर्ट दर्ज कराई कि शाम 5 बजे वे अपनी पिकअप (नंबर क्रखव 02 त्रप्ट 3543) से खेड़ली मोड़

महबूब दीवान चोपदार को नई जिम्मेदारी पर बधाई

बढ़ता राजस्थान

अजमेर (नि.स.)। राजस्थान मद्रसा बोर्ड के चेयरमैन और राजस्थान प्रदेश कांग्रेस कमेटी (आरपीसीसी) अल्पसंख्यक विभाग के नव-नियुक्त प्रदेश अध्यक्ष महबूब दीवान चोपदार को नई जिम्मेदारी मिलने पर आरपीसीसी अल्पसंख्यक विभाग के निवर्तमान प्रदेश महासचिव एस एम अकबर के नेतृत्व में शिष्टमंडल ने मुलाकात कर बधाई दी।

इस अवसर पर चोपदार को माला, साफा और शाल ओढ़ाकर सम्मानित किया गया तथा अजमेर शरीफ दरगाह के सूफी संत ख्वाजा मोइनुद्दीन चिश्ती (गरीब नवाज) की तस्वीर भेंट की गई। चोपदार ने कहा कि वे अल्पसंख्यक समुदाय की समस्याओं के समाधान और पार्टी में उनकी भागीदारी बढ़ाने



के लिए प्रतिबद्ध हैं। उन्होंने बताया कि वे प्रदेश के सभी 25 लोकसभा और 200 विधानसभा क्षेत्रों में जाकर अल्पसंख्यक कार्यकर्ताओं से संवाद करेंगे। इस मुलाकात में विभाग की गतिविधियों, संगठनात्मक मजबूती और आगामी चुनावी रणनीति पर

भी चर्चा हुई। अकबर ने विश्वास जताया कि चोपदार के नेतृत्व में अल्पसंख्यक विभाग नई ऊंचाइयों को छुएगा। इस मौके पर प्रदेश कांग्रेस कमेटी सचिव नवनीत सिंह, एडवोकेट मोहम्मद युनुस, नफीस आफरीदी, और आसिम रहमान भी मौजूद रहे।

पुलिस ने 2 घंटे में पिकअप चोरी का किया खुलासा,दोनों आरोपी वाहन सहित गिरफ्तार



पर कुल्ली उतारकर दुकान में रख रहे थे। तभी अज्ञात चोर पिकअप

को मौके से चुरा ले गए। रिपोर्ट दर्ज होते ही पुलिस ने त्वरित कार्रवाई करते हुए टीम गठित की और मात्र दो घंटे में आरोपियों विष्णु कुमार पुत्र पूरनसिंह (22) तथा राहुल पुत्र बनेसिंह (29) — दोनों जाति जाट, निवासी बाखैरन, थाना खेड़ली मोड़ — को गिरफ्तार कर चोरी गई पिकअप को बरामद कर लिया। पुलिस टीम में थाना अधिकारी बलराम यादव, हेड कांस्टेबल भूरी सिंह मीणा, हेड कांस्टेबल कुमारराज, कांस्टेबल अनित कुमार और राजकुमार शामिल रहे।

69वीं 17 व 19 वर्षीय जिला स्तरीय खेलकूद प्रतियोगिता

खिलाडियों ने जोश और उमंग के साथ दिखाया दमखम

बढ़ता राजस्थान

धौलपुर(राजू शर्मा)। महात्मा गांधी राजकीय विद्यालय के खेल मैदान पर रविवार को आयोजित 69वीं 17 व 19 वर्षीय जिला स्तरीय खेलकूद प्रतियोगिता के दूसरे चरण का शुभारम्भ मुख्य अतिथि विष्णु शर्मा (सरपंच) एवं विशिष्ट अतिथि विजेंद्र सिंह कोली (उप जिला शिक्षा अधिकारी, माध्यमिक शिक्षा खेलकूद) की उपस्थिति में हुआ।

समारोह में अतिथियों ने खिलाडियों को खेल की भावना से खेलने की शपथ दिलाई। प्रतियोगिता के संयोजक व सहसंयोजक राजेन्द्र राना तथा प्रधानाचार्य ने अतिथियों व भागीभागों का फूलमालाओं व



प्रतीक चिन्ह देकर स्वागत-सम्मान किया। विष्णु शर्मा ने कहा कि खेल न केवल शारीरिक व मानसिक विकास करते हैं, बल्कि खिलाडियों को अनुशासन भी सिखाते हैं।

उन्होंने कहा कि अनुशासन ही खिलाड़ी की पहली कड़ी होती है। विजेंद्र सिंह कोली ने कहा कि खेल को सच्चाई और खेल भावना के साथ खेलना चाहिए। प्रतिस्पर्धा

जरूरी है, परंतु धैर्य, अनुशासन और संयम के साथ खेले गए खेल का परिणाम सुखदायी होता है। उन्होंने कहा कि देश की बेटियों और बेटों ने खेल जगत में भारत का नाम

विश्व पटल पर गौरवान्वित किया है। प्रतियोगिता की संयोजक सुनीता गोगना ने बताया कि तीन दिवसीय इस प्रतियोगिता में खिलाडियों के लिए भोजन, पानी और मेडिकल सुविधा की बेहतरीन व्यवस्था की गई है। इस अवसर पर खिलाडियों को प्रेरित करने हेतु चौबंसिंह, देवेन्द्र बघेला (प्रधानाचार्य), भगवान सिंह (समाजसेवी), हरिसिंह गुर्जर (जिला अध्यक्ष, पंचायती राज शिक्षक संघ), नरेंद्र शर्मा, चन्द्रभान चौधरी, परमजीत सिंह ने भी संबोधित किया। मुख्य निर्णायक कप्तान सिंह ने बताया कि प्रतियोगिता में कबड्डी, तीरंदाजी, बसु, साइक्लिंग, शतरंज आदि खेलों का आयोजन किया जा रहा है। इसमें 17 वर्षीय वर्ग में

52 टीम और 19 वर्षीय वर्ग में 47 टीमों के कुल 641 खिलाडियों ने भाग लिया है। स्थानीय विद्यालय के शारीरिक शिक्षक राजेन्द्र राना ने सभी अतिथियों का आभार व्यक्त किया। कार्यक्रम का संचालन अनिल मिश्रा ने किया।

इस अवसर पर नरेंद्र शर्मा, हरिमोहन शर्मा, मनोज शर्मा, राकेश परमार, दीपक शर्मा, भुवनेश्वर शर्मा, राजेश कुमार, सुरेन्द्र इनानिया, गरीबाराम, अशोक शर्मा, शिवकुमार, नीरेंद्र कुमार, नेहा सिंह, ममता चौधरी, कमल कुमार, यश कुलश्रेष्ठ, नरेंद्र राजपूत, विमल शर्मा, अजय बघेला, रवीमोहन शर्मा, तुत्ता राना, त्रिलोक सिंह, वर्षा राना सहित अनेक गणमान्यजन उपस्थित रहे।

मुख्यमंत्री भजनलाल शर्मा के निर्देश पर शहरी सेवा शिविरों में आमजन को मिलेगी बड़ी राहत, बकाया लीज राशि एकमुश्त जमा करने पर ब्याज में मिलेगी 100 प्रतिशत छूट

बढ़ता राजस्थान

जयपुर। मुख्यमंत्री श्री भजनलाल शर्मा के निर्देश पर 17 सितम्बर से 17 अक्टूबर तक प्रदेशभर में आयोजित होने वाले शहरी सेवा शिविरों के माध्यम से आमजन को विभिन्न योजनाओं से लाभान्वित किया जाएगा तथा उनकी समस्याओं का शीघ्र निस्तारण भी किया जाएगा। इसी क्रम में नगरीय विकास एवं स्वायत्त शासन विभाग ने इन शिविरों के माध्यम से आमजन को विभिन्न छूट देने का निर्णय लिया है तथा इस संबंध में अधिसूचना जारी की गई है। अधिसूचना अनुसार शहरी सेवा शिविर में पिछले वर्षों की बकाया लीज

राशि वर्ष 2025-26 तक एकमुश्त जमा कराने पर ब्याज में 100 प्रतिशत छूट का प्रावधान किया गया है। प्री होल्ड पट्टे हेतु 10 वर्ष तथा लीज मुक्ति हेतु 8 वर्ष की लीज राशि एवं पिछले वर्ष की बकाया लीज राशि वर्ष 2025-26 तक अग्रिम एक मुश्त जमा कराने पर बकाया लीज राशि में 60 प्रतिशत छूट मिलेगी। इसी प्रकार आवासीय भूखण्ड के पुनर्ग्रहण शुल्क में 250 वर्ग मीटर तक 75 प्रतिशत, 250 वर्ग मीटर से अधिक व 500 वर्ग मीटर तक 50 प्रतिशत और 500 वर्ग मीटर से अधिक व 1000 वर्ग मीटर तक 25 प्रतिशत छूट प्राप्त होगी। कृषि भूमि पर बसी हुई कॉलोनियां,

जिनमें संबंधित धाराओं में कार्यवाही होकर ले-आउट प्लान स्वीकृत हो चुके हैं, इन कॉलोनियों के भूखण्डों के शेष पट्टे जारी करने पर शहरी सेवा शिविर को प्रथम कैम्प मानते हुए ब्याज में शत प्रतिशत छूट दी जाएगी। अंपंजीकृत दस्तावेजों से क्रय किए गए भूखण्डों में अंतिम क्रेता को भूखण्ड पट्टा देने पर शास्ती में शत प्रतिशत छूट का प्रावधान किया गया है। साथ ही, आवासीय प्रीमियम दरों में 100 वर्ग मीटर तक 25 प्रतिशत तथा 100 वर्ग मीटर से 200 वर्ग मीटर तक 15 प्रतिशत छूट दी जाएगी। शहरी सेवा शिविरों में आमजन को राहत देने तथा कार्य

की गति बढ़ाने के लिए भी विभिन्न प्रावधान किए गए हैं। भवन निर्माण स्वीकृति, भू-उपयोग परिवर्तन, ले-आउट प्लान आदि में तकनीकी परीक्षण हेतु क्षेत्रफल के आधार पर सक्षम अधिकारियों को अधिकृत किया गया है। आवासीय उपविभाजन/पुनर्गठन में भी क्षेत्रफल की 3 श्रेणियों में विभिन्न छूट का प्रावधान किया गया है। इसी प्रकार भू-उपयोग परिवर्तन शुल्क में गैर/व्यवसायिक भू-उपयोग से व्यवसायी भू-उपयोग परिवर्तन में तथा निर्धारित भू-उपयोग से विभिन्न भू-उपयोग परिवर्तन में क्षेत्रफल के आधार पर तय की गई विभिन्न श्रेणियों में छूट दी जाएगी। नगर पालिका

अधिनियम के तहत धारा 69-ए के प्री-होल्ड पट्टा शुल्क में 200 वर्ग मीटर तक 50 प्रतिशत तथा 200 वर्ग मीटर से अधिक व 500 वर्ग मीटर तक 40 प्रतिशत छूट प्रदान की जाएगी। इसी प्रकार भवन मानचित्र शुल्क में भी छूट का प्रावधान किया गया है, जिसके तहत 500 वर्ग मीटर तक जी+1 की भवन निर्माण स्वीकृति में अनुमोदन शुल्क में 50 प्रतिशत छूट मिलेगी। खांका भूमि के आवंटन में छूट एवं सक्षमता भी दी जाएगी। निकाय के रिकॉर्ड में नामांतरण, मौका निरीक्षण की छूट एवं आवेदनों के सरलीकरण के संबंध में भी विशेष प्रावधान किए गए हैं।

ग्रामीण सेवा शिविर में आने वाले हर व्यक्ति को तुरंत राहत प्रदान करें

शिक्षा एवं पंचायती राज मंत्री श्री मदन दिलावर ने की तैयारियों की समीक्षा, 17 सितंबर से शुरू होंगे ग्रामीण सेवा शिविर

बढ़ता राजस्थान

जयपुर। शिक्षा एवं पंचायती राज मंत्री श्री मदन दिलावर ने अधिकारियों को निर्देश दिए हैं कि 17 सितंबर से शुरू हो रहे ग्रामीण सेवा शिविरों में आने वाले ग्रामीणों को तत्काल राहत दी जाए। संबंधित विभागों के अधिकारियों का यह प्रयास होना चाहिए कि जो भी व्यक्ति सरकारी योजनाओं के लाभ एवं राज्यस्व सम्बन्धी अपने काम लेकर शिविर में आए वह निराश नहीं हो। दिलावर रविवार को कोटा जिला कलेक्ट्रेट सभागार में कोटा जिले में आयोजित किए जाने वाले शिविरों की तैयारी की समीक्षा कर रहे थे। शिक्षा एवं पंचायती राज मंत्री ने कहा कि शिविरों में किसी प्रकार की कोताही ना बरती जाए। सरकार की मंशा के अनुरूप ग्रामीण जनता को पात्रता के अनुसार योजनाओं के लाभ शिविर के दौरान प्रदान करें। उन्होंने कहा कि शिविर का समय प्रातः 9.30 बजे से 6 बजे तक रहेगा। शिविर समाप्ति यानी 6 बजे तक कुछ कार्य अपूर्ण या लंबित रहे तो विभागवार इसकी सूची संधारित की जाए तथा समबबद्ध तरीके से इन सभी लंबित मामलों का



निस्तारण किया जाए।

साथ ही शिविर प्रभारी यह भी सुनिश्चित करें की शिविर शुरू होने से शिविर की समाप्ति तक अभियान से संबंधित समस्त विभागों के अधिकारी एवं कर्मचारी पूरे समय शिविर में उपस्थित रहें, ताकि जनता को शिविरों का अधिक से अधिक लाभ मिल सके। दिलावर ने बताया कि अभियान की अवधि तब तक होगी जब तक कि सभी पंचायत समितियों की प्रत्येक ग्राम पंचायत में शिविर का आयोजन ना हो जाये। शिक्षा एवं पंचायती राज मंत्री ने कहा कि अभियान के तहत

विभिन्न सरकारी योजनाओं हेतु आवेदन एवं स्वीकृतियां, स्वास्थ्य शिविर, स्वामित्व योजना के तहत पट्टों हेतु आवेदन, स्वीकृतियां एवं वितरण, दीनदयाल उपाध्याय गरीबी मुक्त गांव के तहत 10 हजार और गावों में बीपीएल परिवारों का सर्वे, बिजली तारों एवं खंभों इत्यादि में सुधार, स्वच्छता एवं वृक्षारोपण जैसे विभिन्न महत्वपूर्ण कार्य किए जाएंगे। अधिकारियों ने बताया कि अभियान के प्रथम सप्ताह में आयोजित होने वाले शिविर बुधवार, गुरुवार, शुक्रवार, शनिवार (17, 18, 19 एवं 20 सितम्बर

बढ़ता राजस्थान

जयपुर। कौशल विकास को साकार रूप देते हुए श्रीयादे माटी कला बोर्ड, राजस्थान सरकार अपने ट्रेनर्स को और अधिक पारंगत कर रहा है। इसी दिशा में चयनित माटी कलाकारों को प्रशिक्षण देने वाले ट्रेनर्स के हुनर को तराशने के लिए बोर्ड ने उत्तरप्रदेश के खुर्जा स्थित सेंट्रल ग्लास एंड सेरामिक्स रिसर्च इंस्टीट्यूट (सीजीसीआरआई) भेजा है। 25 सदस्यीय दल के वाहन को बोर्ड के अध्यक्ष श्री प्रहलाद राय टाक ने उद्योग भवन से हरी झंडी दिखाकर रवाना किया। यह दल खुर्जा में 15 से 21 सितंबर तक खासकर टेरा कोटा पॉटरी का प्रशिक्षण लेगा। इस दल में प्रदेश के छह जिलों जयपुर, टोंक, अजमेर, जैसलमेर, करौली व श्रीगंगानगर के प्रशिक्षक खुर्जा गए हैं। श्रीयादे माटी कला बोर्ड के अध्यक्ष श्री प्रहलाद राय टाक ने बताया कि इन ट्रेनर्स को सात दिवसीय कैम्प में टेराकोटा प्रसंस्करण एवं लक्षण वर्णन की मास्टर ट्रेनिंग दी जाएगी। उन्होंने बताया कि यह संस्थान वैज्ञानिक एवं अनुसंधान परिषद से मान्यता प्राप्त है। इस दौरान उन्हें कलाकृतियों के निर्माण के लिए मिट्टी तैयार करने, गूंथने, कलाकृति बनाने, पकाने, रंग-रंगन करने का प्रशिक्षण दिया जाएगा। इसके बाद जल्द ही एक और ग्रुप को ट्रेनिंग के लिए खुर्जा भेजा जाएगा। प्रशिक्षण के उपरान्त ये ट्रेनर्स प्रदेशभर में चयनित 2000 मिट्टी कलाकारों को कैम्पों में जाकर प्रशिक्षित करेंगे। इसके लिए सभी जिलों में कुल 100 कैम्प लगाए जाएंगे। श्री प्रहलाद राय टाक ने बताया कि मिट्टी कलाकारों को स्वरोजगार मुहैया करवाने के उद्देश्य से मुख्यमंत्री श्री भजनलाल शर्मा की पहल पर राजस्थान सरकार की ओर से बजट घोषणा 2025-26 के



तहत 2000 मिट्टी गूंथने की मशीनें व इलेक्ट्रिक चाक वितरित किए जाएंगे। इसी की क्रियावित्ति में अब तक बांसवाड़ा, प्रतापगढ़, चित्तौड़गढ़, भीलवाड़ा, अजमेर, सलूंबर व ब्यावर जिले के चयनित मिटटी कलाकारों को प्रशिक्षण उपरांत कुल 367 मशीनें वितरित की जा चुकी हैं। जोधपुर जिले की आठ विधानसभा क्षेत्रों के

चयनित 93 मिट्टी कलाकारों को प्रशिक्षण दिया जा रहा है। उन्होंने बताया कि सितंबर माह के अंत तक करीब 1000 मिट्टी कलाकारों को प्रशिक्षण उपरांत मशीनें वितरित करना प्रस्तावित है। बोर्ड का लक्ष्य है कि माटी कलाकारों की आय दोगुनी हो, और माटी कला को बढ़ावा देने के लिए दस हजार आर्टिजन को आत्मनिर्भर बनाया जाएगा।

जयपुर में भगवा-रैली, गाय को राज्य-माता बनाने की मांग:दिल्ली रोड पर ट्रैफिक को डायवर्ट किया, जाम में फंसी एम्बुलेंस को रास्ता दिया

बढ़ता राजस्थान

जयपुर। जयपुर में आज गाय को राज्य माता का दर्जा दिलाने की मांग को लेकर भगवा वाहन रैली निकाली गई। जलमहल से साधु-संतों ने भगवा ध्वज दिखाकर रैली को रवाना किया, जिसके बाद भगवा झंडों से सजे वाहनों का काफिला शहर के प्रमुख मार्गों से गुजरा। यह रैली आदर्श नगर स्थित दशरहा मैदान पर समाप्त हुई। इसका आयोजन युवा शक्ति मंच राजस्थान ने किया है। रैली में सबसे आगे राम रथ है, जिसके पीछे गौ माता की मनमोहक झांकी सजाई गई थी। रैली के कारण दिल्ली रोड पर यातायात को पूरी तरह से डायवर्ट कर दिया गया था। सुरक्षा के मद्देनजर पूरे रास्ते पर कड़े इंतजाम किए गए हैं। रैली के मार्ग में आने वाली गलियों को बैरिकेडिंग लगाकर बंद कर दिया गया है, और जगह-जगह दंगा नियंत्रण वाहन तैनात किए गए हैं। पुलिस के उच्च अधिकारी लगातार पूरी रैली की निगरानी कर रहे हैं।

- 1. भगवा रैली में कार्यकर्ताओं ने एम्बुलेंस को दिया रास्ता:** दिल्ली रोड की ओर से आ रही ट्रैफिक के बीच फंसी एक एम्बुलेंस को भगवा रैली के कार्यकर्ताओं ने तुरंत रास्ता दिया। रैली निकाल रहे कार्यकर्ताओं ने तत्परता दिखाते हुए रैली को रोककर ट्रैफिक क्लियर किया और एम्बुलेंस को सुरक्षित निकलवाया, जिससे मानवात की एक मिसाल कायम हुई।
- 2. 1 हजार वॉलंटियर्स तैनात किए गए:** युवा शक्ति मंच राजस्थान के महामंत्री गौरीशंकर



खोरवाल और जिला अध्यक्ष लक्ष्य मेहरा ने बताया - रैली में 10 हजार दोपहिया और 500 चारपहिया वाहन शामिल हुए है। रैली में 6 डीजे साउंड लगाए गए हैं। रैली को व्यवस्थित रखने के लिए 1 हजार वॉलंटियर्स तैनात किए गए थे।

- 3. पिछले साल लव जिहाद के खिलाफ कानून की मांग की थी:** आयोजनकर्ता ने बताया कि वे हर साल एक नई मांग के साथ रैली निकालते हैं। पिछले साल उन्होंने लव जिहाद के खिलाफ कानून की मांग की थी, जिसके बाद राज्य सरकार धर्मांतरण के खिलाफ कानून लेकर आई है। इस बार वे राज्य सरकार से गौ वंश को कटने से रोकने की मांग करते हैं,

क्योंकि हिन्दू समाज के लिए गौ माता पूजनीय होती है।

टी राजा का बेटे बोले- देश में हुक्का और जुबा जिहाद देखने को मिल रहा: तेलंगाना से आए विधायक टी राजा सिंह के बेटे टी चंद्रशेखर सिंह ने कहा - हमारे युवाओं को यह सीख लेने की आवश्यकता है की राजनीति हमारा भविष्य नहीं है। हम भारत की वह आखिरी पीढ़ी हैं, जिसको देश और धर्म के लिए लड़ने का मौका मिला है। पाकिस्तान अफगानिस्तान बांग्लादेश में हिंदू जीने के लिए तड़प रहा है। अपने अस्तित्व की लड़ाई लड़ रहा है। मैं इस देश का एक युवा होने के नाते यह शपथ लेता हूं कि मेरे भारत देश

को हिंदू राष्ट्र बनाने तक चैन से नहीं बैठूंगा। उन्होंने कहा- मेरे पिताजी टी राजा के साथ मिलकर देश के कोने-कोने में जाकर हिंदुओं को जगाने का काम करूंगा। हमारा युवा आज के समय में ऑनलाइन गेमिंग में व्यस्त है। दारु पीने में व्यस्त है। दूसरी ओर हमारा दुश्मन 2047 तक भारत को गजवा ए हिंद बनाने की सोच रहा है। देश में हुक्का जिहाद, जुंबा जिहाद देखने को मिल रहा है। हर जगह पर हमारे हिंदू बहन बेटियों को लव जिहाद के जाल में फंसाने के लिए यार बैठे हैं। जब तक लव जिहादियों पर कोई कानून नहीं बन जाता। तब तक हमारी बहन बेटियों को जिम हो या जुंबा घर पर ही करवाइए।



“हरियालो राजस्थान” व “एक पेड़ माँ के नाम” अभियान के तहत वृक्षारोपण कार्यक्रम हुआ

बढ़ता राजस्थान

जयपुर। राजस्थान विधानसभा के अध्यक्ष श्री वासुदेव देवनानी के मुख्य आतिथ्य में रविवार को जालोर जिले के सांचौर शहर स्थित शिवशक्ति नगर में “हरियालो राजस्थान” व “एक पेड़ माँ के नाम” अभियान के तहत वृक्षारोपण कार्यक्रम का आयोजन हुआ साथ ही गौ कृषि जीवन अभियान का शुभारंभ हुआ। कार्यक्रम को संबोधित करते हुए राजस्थान विधानसभा अध्यक्ष श्री वासुदेव देवनानी ने कहा कि वर्तमान परिदृश्य को देखते हुए युवा पीढ़ी वर्ष 2047 तक विकसित एवं श्रेष्ठ भारत के निर्माण हेतु प्रकृति एवं गौ सेवा से जुड़े। उन्होंने कहा कि देश के यशस्वी प्रधानमंत्री श्री नरेंद्र मोदी के नेतृत्व एवं मार्गदर्शन में हमारा देश विकास के पथ पर निरंतर प्रगतिरत है तथा वर्तमान में देश की अर्थव्यवस्था जापान को पीछे छोड़ते हुए चौथे यापदान पर काबिज हो गई हैं। विधानसभा अध्यक्ष श्री वासुदेव देवनानी ने कहा कि भारत आगामी वर्षों में सनातन धर्म एवं भारतीय संस्कृति के उच्च मूल्यों के समावेश से पुनः विश्वगुरु बनने की ओर अग्रसर हैं। उन्होंने वर्तमान परिस्थितियों को देखते हुए कृषि पद्धतियों में हो रहे आधुनिक बदलावों तथा ऑर्गेनिक खेती को अपनाने की बात कही। कार्यक्रम में राज्यसभा सांसद श्री राजेन्द्र गहलोत ने कहा कि वर्तमान में कृषि में रसायन का अधिक उपयोग होने के कारण भूमि बेजबर हो रही है तथा रसायनों से मानवों व पशुओं में बीमारियाँ फैल रही है।

अलवर में प्रताप ऑडिटोरियम में इंजीनियर दिवस के उपलक्ष्य में समारोह आयोजित

इंजीनियरिंग क्षेत्र में महत्वपूर्ण योगदान देने वाले इंजीनियर्स को सम्मानित किया, इंजीनियर्स का देश की अर्थव्यवस्था के हर क्षेत्र में महत्वपूर्ण योगदान

बढ़ता राजस्थान

जयपुर। वन एवं पर्यावरण मंत्री (स्वतंत्र प्रभार) श्री संजय शर्मा ने रविवार को इंजीनियर दिवस की पूर्व संध्या पर अलवर के प्रताप ऑडिटोरियम में इंस्टीट्यूट ऑफ इंजीनियरिंग (ईडिया) एवं द अलवर इंजीनियर्स एसोसिएशन के तत्वावधान में आयोजित 58वें इंजीनियर दिवस में मुख्य अतिथि के रूप में शिरकात कर इंजीनियरिंग क्षेत्र में महत्वपूर्ण योगदान देने वाले इंजीनियर्स को सम्मानित किया तथा विधान मैगजिन का विमोचन किया। वन राज्य मंत्री श्री शर्मा ने इंजीनियर दिवस व हिन्दी दिवस को शुभकामनायें देते हुए उन्होंने देश के महान इंजीनियर भारत रत्न एम. विश्वेश्वरैया को नमन करते हुए कहा कि उनकी जयंती को इंजीनियर दिवस के रूप में मनाया जाता है।



उन्होंने कहा कि इंजीनियरों ने अर्थव्यवस्था के हर क्षेत्र में योगदान देकर राष्ट्र निर्माण सुखद संयोग ही है कि आज हिन्दी दिवस के साथ ही इंजीनियर दिवस का एक साथ समर्थन में तकनीकी क्रांति को आकार देने में

उनकी भूमिका ने वैश्विक मंच पर भारत की प्रतिष्ठा को बढ़ाया है। उन्होंने कहा कि यह महत्वपूर्ण भूमिका निभाई है। हाल के समय में तकनीकी क्रांति को आकार देने में

विकास कार्य हेतु इंडस्ट्रीज एक्सीलेंस प्रधानमंत्री श्री नरेंद्र मोदी ने देश की संपर्क भाषा हिन्दी को सम्मान देने और ग्रामीण क्षेत्र के हिन्दी भाषी युवाओं को कठिनाइयों को समझते हुए इंजीनियरिंग व मेडिकल क्षेत्र को हिन्दी भाषी भाषा व देश की अन्य भाषाओं में शुरू वंचित प्रतिभावान युवाओं को अपनी प्रतिभा देश की उन्नति में योगदान देने का अवसर दिया है। उन्होंने मेकिंग इंडिया जैसे कार्यक्रम चलाकर इंजीनियरिंग सेक्टर के लिए बहुत बड़ी संभावना व अवसर पैदा की है। मुख्यमंत्री श्री भजन लाल शर्मा ने राईजिंग राजस्थान समिट पहले वर्ष में कर राजस्थान में बहुत बड़े अवसर औद्योगिक उन्नति व इंजीनियरिंग के लिए पैदा किये है। उन्होंने द अलवर इंजीनियर्स एसोसिएशन के भवन में कौशल

विकास कार्य हेतु इंडस्ट्रीज एक्सीलेंस भवन के लिए विधायक निधि कोष से 10 रूपये देने की घोषणा की। उन्होंने अशोक लीलेण्ड से भी सीएसआर फण्ड से 10 लाख रूपये उपलब्ध कराने में सहयोग करने का विश्वास भी दिया। बानसूर विधायक श्री देवी सिंह शेखावत ने इंजीनियर दिवस व हिन्दी दिवस की शुभकामनायें देकर कहा कि अलवर में इंजीनियरिंग एसोसिएशन बहुत प्रोफेशनल तरीके से कार्य कर जिले व प्रदेश के आर्थिक विकास में महत्वपूर्ण भूमिका निभा रही है।उन्होंने कहा कि अलवर यूआईटी चेयरमैन के कार्यकाल के दौरान द अलवर इंजीनियर्स एसोसिएशन के कार्यालय के लिए भूमि का आवंटन करने का सौभाग्य मिला था। उन्होंने प्राचीन भारत की इंजीनियर भी आज भी मिशाल है।